

TESTI ADOTTATI**P6_TA(2007)0032****It-Trasport u d-detenzjoni illegali ta' prigionieri****Riżoluzzjoni tal-Parlament Ewropew dwar l-użu allegat ta' pajjiżi Ewropej mis-CIA ghat-trasport u d-detenzjoni illegali ta' prigionieri (2006/2200(INI))***Il-Parlament Ewropew,*

- wara li kkunsidra r-riżoluzzjoni tiegħu tal-15 ta' Diċembru 2005 dwar l-użu allegat ta' pajjiżi Ewropej mis-CIA ghat-trasport u d-detenzjoni illegali ta' prigionieri ⁽¹⁾,
- wara li kkunsidra d-deċiżjoni tiegħu tat-18 ta' Jannar 2006 sabiex jitwaqqaf Kumitat Temporanju dwar l-użu allegat ta' pajjiżi Ewropej mis-CIA ghat-trasportazzjoni u d-detenzjoni illegali ta' prigionieri ⁽²⁾,
- wara li kkunsidra ir-riżoluzzjoni tiegħu tas-6 ta' Lulju 2006 dwar l-użu allegat ta' pajjiżi Ewropej mis-CIA ghat-trasport u d-detenzjoni illegali ta' prigionieri, wara r-rapport intermedju tal-hidma tal-Kumitat Temporanju ⁽³⁾,
- wara li kkunsidra d-delegazzjonijiet li l-Kumitat Temporanju baghat fir-Repubblika ex-Jugoslava tal-Maċedonja, fl-Istati Uniti, fil-Germanja, fir-Renju Unit, fir-Rumanija, fil-Polonja u fil-Portugal,
- wara li kkunsidra mhux inqas minn mija u tletin seduta ta' smiġh li wettaq il-Kumitat Temporanju matul il-laqgħat delegazzjonijiet u intervisti kunfidenzjali tiegħu,
- wara li kkunsidra l-kontribuzzjonijiet kollha li rċieva l-Kumitat Temporanju bil-miktub jew li għalihom kellu aċċess, u b'mod partikulari d-dokumenti kunfidenzjali li ntbagħtu lilu (b'mod partikulari mill-Organizzazzjoni Ewropea għas-Sigurtà tan-Navigazzjoni bl-Ajru (Eurocontrol) u mill-Gvern Germaniż) jew li kiseb minn diversi sorsi,
- wara li kkunsidra r-riżoluzzjoni tiegħu tat-30 ta' Novembru 2006 dwar il-progress magħmul fl-UE lejn iż-Żona ta' libertà, sigurtà u ġustizzja (AFSJ) (L-Artikoli 2 u 39 tat-Trattat UE) ⁽⁴⁾, u l-aktar il-paragrafu 3 tiegħu,
- wara li kkunsidra r-riżoluzzjoni tiegħu tat-13 ta' Ġunju 2006 dwar il-qagħda tal-prigionieri f'Guantánamo ⁽⁵⁾,
- having regard to Rule 175 of its Rules of Procedure,
- wara li kkunsidra r-rapport tal-Kumitat Temporanju dwar l-użu allegat ta' pajjiżi Ewropej mis-CIA ghat-trasport u d-detenzjoni illegali ta' prigionieri (A6-0020/2007),
- A. billi bir-riżoluzzjoni tiegħu tas-6 ta' Lulju 2006, il-Parlament iddeċieda li l-Kumitat Temporanju għandu jissokta bil-hidma tiegħu għaž-żmien li baqa' tal-mandat stabbilit ta' tnax-il xahar, minghajr preġudizzju għad-dispożizzjonijiet ta' l-Artikolu 175 tar-Regolament tiegħu dwar tiġdid eventwali,
- B. billi meta adotta r-riżoluzzjoni tiegħu tat-22 ta' Novembru 1990 dwar il-każ Gladio ⁽⁶⁾, il-Parlament kien diġà għibed l-attenzjoni, aktar minn sittax il-sena ilu, dwar l-eżistenza ta' attivitajiet klandestini li jinvolvu s-servizzi sigrieti u organizzazzjonijiet militari 'l barra minn ebda kontroll demokratiku xieraq,

⁽¹⁾ ĠU C 286 E, 23.11.2006, p.509.

⁽²⁾ ĠU C 287 E, 24.11.2006, p.159.

⁽³⁾ Testi adottati f'din id-data, P6_TA(2006)0316.

⁽⁴⁾ Testi Adottati, P6_TA(2006)0525.

⁽⁵⁾ Testi Adottati, P6_TA(2006)0254.

⁽⁶⁾ ĠU C 324 ta' l-24.12.1990, p. 201.

L-Erbgha, 14 ta' Frar 2007

- C. billi l-Istati Membri ma jistgħux jevitaw ir-reqwiziti imposti fuqhom mil-liġi komunitarja Ewropea (KE) u l-liġi internazzjonali billi jippermettu s-servizzi sigrieti ta' pajjiżi oħra, li jkunu suġġetti għal dispożizzjonijiet legali anqas rigorużi, li joperaw fit-territorju tagħhom; barra minn hekk, billi l-operazzjonijiet tas-servizzi sigrieti huma konsistenti mad-drittijiet fundamentali biss jekk ikunu jeżistu arranġamenti adegwati biex dan ikunu immoniterjati,
- D. billi l-prinċipju ta' l-inviolabilità tad-dinjità tal-bniedem huwa mhaddan fil-liġi internazzjonali tad-drittijiet tal-bniedem, l-aktar fil-preambolu tad-Dikjarazzjoni Universali tad-Drittijiet tal-Bniedem u fil-preambolu u l-Artikolu 10 tal-Patt Internazzjonali dwar id-Drittijiet Ċivili u Politiċi, u billi dan il-prinċipju huwa ggarantit mill-każistika tal-Qorti Ewropea tad-Drittijiet tal-Bniedem; billi dan il-prinċipju għe mtenni f'haqna mill-kostituzzjonijiet ta' l-Istati Membri, kif ukoll fl-Artikolu 1 tal-Karta tad-Drittijiet Fundamentali ta' l-Unjoni Ewropea⁽¹⁾, u billi dan il-prinċipju m'għandux ikun imdghajef, ukoll jekk għal skopijiet ta' sigurtà fi żminijiet kemm ta' paċi u kemm ta' gwerri
- E. billi l-prinċipju ta' l-inviolabilità tad-dinjità tal-bniedem huwa l-bażi ta' kull dritt fundamentali iehor li huwa ggarantit minn strumenti tad-drittijiet tal-bniedem internazzjonali, Ewropej u nazzjonali, b'mod partikolari d-dritt għall-hajja, id-dritt għall-helsien minn torturi u trattamenti jew kastigi li huma inumani jew degradanti, id-dritt għall-libertà u s-sigurtà, id-dritt għall-protezzjoni fil-każ ta' tnehhija, espulsjoni jew estradizzjoni, u d-dritt għal rimedju effettiv u għal proċess ġuridiku ġust,
- F. billi l-konsenja straordinarja u d-detenzjoni sigrieta jinvolvu diversi vjolazzjonijiet tad-drittijiet tal-bniedem, b'mod partikolari l-vjolazzjonijiet tad-dritt għall-libertà u għas-sigurtà, il-helsien mit-tortura u t-trattament kiefer, inuman jew degradanti, id-dritt għal rimedju effettiv, u, f'każi estremi, id-dritt għal hajja; billi, f'xi każi, fejn il-konsenja twassal għad-detenzjoni sigrieta, tirriżulta f'każ ta' għajbien sfurzat,
- G. billi l-projbizzjoni tat-tortura hija regola perentorja tad-dritt internazzjonali (*jus cogens*) li minnha ma jista' jkun hemm ebda deroga u l-obbligu ta' protezzjoni minn tortura, u li din tkun investigata u sanzjonata huwa obbligu ta' l-istati kollha (*erga omnes*), kif ipprovdut mill-Artikolu 5 tad-Dikjarazzjoni Universali tad-Drittijiet tal-Bniedem, l-Artikolu 7 tal-Patt Internazzjonali dwar id-Drittijiet Ċivili u Politiċi, l-Artikolu 3 tal-Konvenzjoni Ewropea għall-Harsien tad-Drittijiet tal-Bniedem u l-Libertajiet Fundamentali (ECHR) u l-ġurisprudenza relatata, l-Artikolu 4 tal-Karta tad-Drittijiet Fundamentali ta' l-Unjoni Ewropea, u l-kostituzzjonijiet u l-liġijiet nazzjonali; billi konvenzjonijiet u protokolli speċifiċi dwar it-tortura u l-mekkaniżmi tal-monitoraġġ adottati fuq livell Ewropew u internazzjonali juru l-importanza mogħtija mill-komunità internazzjonali lil din ir-regola inviolabbli; whereas the use of diplomatic assurances is incompatible with this obligation,
- H. billi fid-demokrazzi fejn ir-rispett għall-istat tad-dritt huwa inerenti, il-ġlieda kontra t-terroriżmu ma tistax tintrebaħ billi jiġu saġrifiki jew limitati l-istess prinċipji li t-terroriżmu jfittex li jeqred, jiġifieri, il-protezzjoni tad-drittijiet tal-bniedem u l-libertajiet fundamentali; billi l-ġlieda kontra t-terroriżmu tista' u għandha ssir b'mezzi legali u billi dan irrid jintrebaħ bir-rispett lejn il-liġi internazzjonali u nazzjonali,
- I. billi jehtieg li jinholqu strumenti legali effiċjenti għall-ġlieda kontra t-terroriżmu fi hdan il-qafas tal-liġi internazzjonali u nazzjonali,
- J. billi l-istrategija tal-gvern ta' l-Istati Uniti sabiex tiġġieled it-terroriżmu għamlet użu minn strumenti invażivi sabiex timmoniterja *data* sensittiva dwar cittadini Ewropej, bħalma huwa l-ftehim tar-Rekord ta' Isem il-Passiġġier (PNR), u sabiex timmoniterja informazzjoni bankarja permezz tan-networks SWIFT (Soċjetà tat-Telekomunikazzjoni Finanzjarja Interbankarja Dinjija),
- K. billi dan ir-rapport mhux mahsub sabiex ikun attakk fuq in-natura sigrieta tas-servizzi sigrieti, iżda huwa aktar mahsub sabiex jiddenunzja l-illegalità ta' daww l-attivitajiet sigrieti li, fiċ-ċirkustanzi li qed jiġu investigati, wasslu għal ksur tal-liġi nazzjonali u internazzjonali fin-nuqqas ta' kontroll demokratiku xieraq,

⁽¹⁾ ĠU C 364, 18.12.2000, p. 1.

L-Erbgha, 14 ta' Frar 2007

- L. billi fis-6 ta' Settembru 2006 l-President ta' l-Istati Uniti George W. Bush ikkonferma li s-Central Intelligence Agency (CIA) kienet qed thaddem programm ta' detenzjoni sigrieta barra l-Istati Uniti,
- M. billi l-President George W. Bush iddikjara li l-informazzjoni vitali li nkisbet mill-programm tal-konsenja straordinarja u tad-detenzjoni sigrieta kienet maqsuma ma' pajjiżi oħra u li l-programm kellu jissokta, li tqajjem il-possibilità kbira li xi pajjiżi Ewropej setgħu, konxjament jew le, rċewew informazzjoni miksuba permezz ta' mezzi ta' tortura,
- N. billi l-Kumitat Temporanju kiseb, minn sors kunfidenzjali, rekords tal-laqgħa transatlantika informali tas-7 ta' Diċembru 2005 bejn ministri ta' l-affarijiet barranin ta' l-Unjoni Ewropea (UE) u tan-NATO, li għaliha attendiet ukoll is-Segretarju ta' l-Istat Amerikan Condoleezza Rice, li jikkonfermaw li l-Istati Membri kellhom għarfien dwar il-programm ta' konsenja straordinarja, filwaqt li l-interlokuturi uffiċjali kollha tal-Kumitat Temporanju taw informazzjoni mhux preċiża dwar din il-kwistjoni, billi l-fatt li daww il-laqgħat kienu saru għe miżmum mill-Parlament u nżammet segretezza assoluta dwar il-proċedimenti,
- O. billi l-Kumitat Temporanju kiseb, minn sors kunfidenzjali, rekords ta' laqgħat bejn il-Grupp ta' Hidma tal-Kunsill dwar id-Dritt Internazzjonali Pubbliku (COJUR) u l-Grupp ta' Hidma dwar ir-Relazzjonijiet Transatlantiċi (COTRA) ma' rappreżentanti għolja tad-Dipartiment ta' l-Istat ta' l-Istati Uniti matul l-ewwel nofs ta' l-2006 (eżattament fit-8 ta' Frar u t-3 ta' Mejju 2006), filwaqt li l-Presidenza tal-Kunsill tah biss verżjoni fil-qosor ta' dawn id-dokumenti, billi d-dokumenti dwar dawn il-laqgħat mibgħuta mill-Kunsill lill-Parlament, fuq talba speċifika tal-Parlament, kienu sommarji mhux shah ta' dak li għara fil-laqgħat u b'partijiet essenzjali neqsin,
- P. billi l-informazzjoni dwar dawn il-laqgħat ma gietx mghoddija lill-Parlament Ewropew u nżammet segretezza assoluta fir-rigward ta' x'għara fihom,
- Q. billi, f'din ir-riżoluzzjoni, bil-kliem "pajjiżi Ewropej" wiehed għandu jifhem li jfissru Stati Membri u pajjiżi kandidati u assoċjati, kif indikat fil-mandat tal-Kumitat Temporanju adottat fit-18 ta' Jannar 2006,
1. Ifakkar li t-terroriżmu jirrappreżenta wahda mit-theddiedet prinċipali għas-sigurtà ta' l-Unjoni Ewropea u li jrid jiġi miġġieled bi sforzi legali u kkoordinati min-naha tal-gvernijiet Ewropej kollha, b'kollaborazzjoni mill-qrib ma' imsieħba internazzjonali u l-aktar ma' l-Istati Uniti, skond l-istrategija ddefinita fil-livell tan-Nazzjonijiet Uniti (NU); jenfasizza li l-għlieda kontra t-terroriżmu trid titwettag fuq bażi tal-valuri komuni tad-demokrazija, ta' l-istat tad-dritt, tad-drittijiet tal-bniedem u tal-libertajiet fundamentali, u wkoll sabiex niproteġu 'l dawn; barra minn dan jagħmel enfasi li x-xogħol kollu li twettaq mill-Kumitat Temporanju huwa mahsub li jkun ta' kontribut għall-iżvilupp ta' miżuri ċari u ffukati fil-għlieda kontra t-terroriżmu, li huma komunement aċċettati u li jirrispettaw il-liġi nazzjonali u internazzjonali;
 2. Jikkunsidra li wara l-inċidenti tal-11 ta' Settembru 2001, l-hekk imsejha "għwerra kontra t-terror" — bl-eċċessi tagħha — wasslet biex b'mod serju u perikoluż ittiekle d-drittijiet tal-bniedem u l-libertajiet fundamentali, kif semma s-Segretarju Ġenerali tan-NU li għadu kif spicċa mill-kariga, Kofi Annan;
 3. Huwa konvint li d-drittijiet ta' l-individwu u r-rispett shiħ għad-drittijiet tal-bniedem jikkontribwixxu għas-sigurtà; Jikkunsidra li huwa neċessarju li fir-relazzjoni bejn il-bżonn tas-sigurtà u d-drittijiet ta' l-individwu, id-drittijiet tal-bniedem għandhom ikunu dejjem irrispettati bis-shiħ, u jkun żgurat li terroristi suspettati jittellgħu il-qorti u jiġu kkastigati filwaqt li jkun osservat proċess xieraq;
 4. Jenfasizza li l-obbligu pożittiv li jiġu rrispettati, imharsa u promossi d-drittijiet tal-bniedem jorbot dejjem, indipendentement mill-istatus legali ta' l-individwu kkonċernat, u li trid tiġi evitata kull diskriminazzjoni bejn iċ-ċittadini ta' l-UE, residenti ta' l-Istati Membri, u kwalunkwe persuna oħra li għandha dritt ta' protezzjoni ta' l-Istati Membri, jew sogġetta għall-guridizzjoni ta' l-Istati Membri;
 5. Ifakkar li l-għan ta' din ir-riżoluzzjoni, ibbażata fuq ir-rapport tal-Kumitat Temporanju, huwa kemm li jkun stabbiliti r-responsabbiltajiet għal daww il-fatti li kien kapaċi jistudja, kif ukoll biex jiġu kkunsidrati l-mezzi biex jiġi evitat li jerġgħu jitwettqu l-abbużi u l-vjolazzjonijiet li twettqu fil-qafas tal-għlieda kontra t-terroriżmu;

L-Erbgħa, 14 ta' Frar 2007

6. Jinnota li d-dikjarazzjoni tal-President Amerikan George W. Bush tas-6 ta' Settembru 2006, fejn skond hu, "numru żgħir ta' mexxejja ta' terroristi u operattivi suspettati maqbuda waqt il-gwerra inżammu u ġew interrogati barra mill-Istati Uniti, f'programm separat mhaddem mis-CIA", li hafna mill-persuni li nżammu fihom, ġew eventwalment ittrasferiti għal Guantánamo u li hemm suspett qawwi li prigionieri oħra għadhom jinżammu fi nhawi sigrieti ta' detenzjoni; jinnota r-rapport tal-Federal Bureau of Investigation (FBI) tat-2 ta' Jannar 2007 li jsemmi 26 xhieda ta' trattament hażin fi Guantánamo mill-11 ta' Settembru 2001;
7. Jiddeplora, f'dan ir-rigward, in-nuqqas ta' hila tal-Kunsill, minhabba l-oppożizzjoni ta' xi Stati Membri, li jadotta konklużjonijiet bħala risposta għal din id-dikjarazzjoni fil-Kunsill dwar l-Affarijiet Ġenerali u r-Relazzjonijiet Esterni tal-15 ta' Settembru 2006, u jitlob li l-Kunsill jadottahom b'mod urġenti sabiex ixejjen kull dubju dwar il-koperazzjoni u l-komplicità tal-gvernijiet ta' l-Istati Membri fil-programm tal-konsenja straordinarja u tal-ħabsijiet sigrieti fil-passat, fil-preżent u fil-futur;
8. Jistieden lill-Kunsill u lill-Istati Membri sabiex jagħmlu dikjarazzjoni ċara u b'saħħitha li fiha jappellaw lill-Gvern ta' l-Istati Uniti sabiex ittemm il-prattika ta' l-arresti u l-konsenji straordinarji, b'konformità mal-pożizzjoni tal-Parlament;
9. Jiddeplora l-fatt li l-gvernijiet tal-pajjiżi Ewropej ma hassewx il-ħtieġa li jistaqsu lill-Gvern ta' l-Istati Uniti għal kjarifiki dwar l-eżistenza ta' ħabsijiet sigrieti barra t-territorju ta' l-Istati Uniti;
10. Jinnota d-dikjarazzjonijiet tal-konsulent legali tad-Dipartiment ta' l-Istat ta' l-Istati Uniti waqt il-laqgħa tiegħu fil-Kunsill, nhar it-3 ta' Mejju 2006, mar-rappreżentanti ta' l-Istati Membri, li skond dawn id-dikjarazzjonijiet, fit-tweġit tal-programm ta' konsenji straordinarji, li tiegħu kkonferma l-eżistenza, dejjem kien hemm rispett shih għas-sovranietà tal-pajjiżi kkonċernati; jinnota li ir-rimarka tiegħu kienet eventwalment ikkonfermata waqt il-laqgħa mad-delegazzjoni tal-Kumitat Temporanju li żaret Washington;
11. Jirringrazzja l-ex-aġenti tas-CIA li offrew il-koperazzjoni tagħhom lill-Kumitat Temporanju, b'mod partikulari fl-okkażjoni ta' ċerti laqgħat konfidenzjali li matulhom dawn ta' l-aħħar ikkonfermaw li l-programm ta' konsenji kien diġà beda matul is-snin 90;
12. Jilqa' b'sodisfazzjon l-aħbar mogħtija mill-maġġoranza l-ġdida stabbilita bl-elezzjoni għas-Senat ta' l-Istati Uniti li se tinvestiga l-programm ta' konsenji straordinarji tas-CIA; jinnota b'enfasi li dan jikkonferma iżjed ir-rilevanza tal-hidma tal-Kumitat Temporanju;
13. Jikkundanna n-nuqqas ta' koperazzjoni ta' hafna Stati Membri, u tal-Kunsill ta' l-Unjoni Ewropea mal-Kumitat Temporanju; jenfasizza li l-imġiba ta' l-Istati Membri u, b'mod partikulari, tal-Kunsill u l-Presidenzi tiegħu, waqgħet ferm taht l-istandard li l-Parlament għandu d-dritt jistenna;
14. Jemmen li n-nuqqas serju ta' tweġibiet konkreti għall-mistoqsijiet imressqa mill-vittmi, minn organizzazzjonijiet mhux governattivi (NGOs), mill-media u minn membri parlamentari, kompli jsaħħah il-validità ta' l-allegazzjonijiet li diġà huma ddokumentati sewwa;
15. Jagħmel enfasi fuq il-hidma serja u rigoruża li wettqu l-awtoritajiet ġudizzjarji Taljani, Ġermaniżi, Spanjoli u Portugiżi dwar l-allegazzjonijiet relatati mal-mandat tal-Kumitat Temporanju, u jistieden lill-awtoritajiet ġudizzjarji fi Stati Membri oħra sabiex jaġixxu bl-istess mod fuq il-bażi ta' l-informazzjoni sostanzjali li l-Kumitat Temporanju għamel disponibbli;
16. Ihegġeġ lill-Parlamenti nazzjonali tal-pajjiżi Ewropej biex jissoktaw bl-investigazzjonijiet fil-fond jew biex iniedu investigazzjonijiet fil-fond, bil-mod li jaħsbu l-aktar xieraq u effiċjenti, dwar dawn l-allegazzjonijiet, inkluż billi jitwaqqfu kumitati parlamentari ta' inkješta;
17. Ifaħħar lill-istampa dinjija, b'mod partikulari lill-ġurnalisti ta' l-Istati Uniti li kienu l-ewwel nies li kixfu l-abbużi u l-ksur tad-drittijiet tal-bniedem relatati mal-konsenja straordinarja, b'hekk urew it-tradizzjoni demokratika kbira ta' l-istampa Amerikana; jirrikonoxxi wkoll l-isforzi u x-xogħol siewi mwettaq minn diversi NGOs rigward dawn il-kwistjonijiet, b'mod partikulari l-Istatewatch, l-Amnesty International u l-Human Rights Watch;

L-Erbgħa, 14 ta' Frar 2007

18. Jirrikonoxxi li xi informazzjoni fir-rapport tal-Kumitat Temporanju, inkluża l-eżistenza ta' habsijiet sigrieti tas-CIA, ġejja minn sorsi uffiċjali jew mhux uffiċjali mill-Istati Uniti, li juri l-vitalità u l-awto-sorveljanza li jagħmlu parti mid-demokrazija ta' l-Istati Uniti;

19. Jesprimi l-gratitudni profonda tiegħu lejn il-vittmi kollha li kellhom il-kuraġġ li jaqsmu mal-Kumitat Temporanju l-esperjenzi trawmatiki hafna tagħhom;

20. Jitlob lill-pajjiżi Ewropej kollha biex ma jiddux passi kontra uffiċjali, ex-uffiċjali, ġurnalisti u oħrajn li, bix-xhieda jew bl-informazzjoni oħra tagħhom, jew lill-kumitat temporanju jew lill-korpi oħra ta' investigazzjoni, għenu biex jintefa' dawl fuq is-sistema ta' konsenja straordinarja, id-detenzjoni illegali u t-trasportazzjoni ta' terroristi suspettati;

21. Itenni l-appell tiegħu lill-Kunsill, kif iddikjarat fir-risoluzzjoni tiegħu tas-6 ta' Lulju 2006, biex tiġi adottata pożizzjoni komuni li teskludi l-aċċetazzjoni sempliċement ta' garanziji diplomatiċi minn pajjiżi terzi bħala bażi għal kwalunkwe dispożizzjoni ta' estradizzjoni legali, fejn ikun hemm raġunijiet sostanzjali li wiehed jemmen li individwi jkunu fil-periklu li jisfaw torturati jew trattati hażin;

Koperazzjoni ma' istituzzjonijiet ta' l-UE u ma' organizzazzjonijiet internazzjonali

22. Jiddeplora l-fatt li l-Kunsill u l-Presidenza tiegħu naqsu mill-obbligu tagħhom li jżommu l-Parlament Ewropew informat kompletament dwar l-aspetti prinċipali u l-għażliet fundamentali tal-politika barranija u tas-sigurtà komuni (CFSP) u dwar il-hidma li twettqet fil-qasam ta' koperazzjoni tal-pulizija u dik ġudizzjarja fi kwistjonijiet kriminali, skond l-Artikoli 21 u 39 tat-Trattat ta' l-Unjoni Ewropea;

23. Jagħmel enfasi, f'dan ir-rigward, li mhux aċċettabbli, għall-ebda raġuni, li l-Kunsill kellu l-ewwel jahbi, u wara, fuq talba tal-Parlament, ta' biss tagħrif frammentarju dwar id-diskussjonijiet li kellu regolarment ma' uffiċjali għolja tal-Gvern ta' l-Istati Uniti, waqt li sostna li din kienet l-unika verżjoni disponibbli; barra minn hekk jikkundanna l-fatt li l-Kunsill irrefera wkoll għat-talba ta' gvern ta' pajjiż terz li l-informazzjoni tibqa' kunfidenzjali;

24. Jinnota li dawn in-nuqqasijiet tal-Kunsill jimplikaw lill-gvernijiet ta' l-Istati Membri kollha peress li huma għandhom responsabilità kollettiva bħala membri tal-Kunsill;

25. Jinsab offiż mill-proposta li jidher li kellha titressaq mill-Presidenza tal-Kunsill ta' dakinhar sabiex jitwaqqaf qafas kongunt mal-Gvern ta' l-Istati Uniti dwar standards għall-konsenja ta' terroristi suspettati, kif konfermat minn dawk li hadu sehem fil-laqgħa tal-COJUR u l-COTRA ma' rappreżentanti għolja tad-Dipartiment ta' l-Istat Amerikan li saret fi Brussell fit-3 ta' Mejju 2006;

26. Jappella sabiex ikunu magħrufa r-riżultati tad-diskussjonijiet li saru ma' l-Istati Uniti, skond il-Koordinatur tal-Għieda kontra t-Terroriżmu ta' l-UE Gijs de Vries, dwar id-definizzjonijiet ta' "konsenja" u ta' "konsenja straordinarja";

27. Jinnota l-fatt li s-Segretarju Ġenerali tal-Kunsill ta' l-Unjoni Ewropea, (u r-rappreżentant għoli għas-CFSP, Javier Solana, afferma mill-ġdid li l-Istati Membri għandhom jiżguraw li kwalunkwe miżuri li jiehdu sabiex jiġġieldu t-terroriżmu jkunu konformi ma' l-obbligi tagħhom skond il-liġi internazzjonali; jesprimi t-thassib tiegħu rigward in-nuqqasijiet li jirriżultaw mid-dikjarazzjonijiet magħmula quddiem il-Kumitat Temporanju mill-Kunsill u mis-Segretarju Ġenerali tiegħu dwar id-diskussjonijiet u l-għarfen tal-Kunsill rigward il-metodi użati mill-Istati Uniti fil-għieda tagħha kontra t-terroriżmu; jiddeplora l-fatt li dan ma setgħax iżid ma' l-evidenza li diġà kellu fil-pussess tiegħu l-Kumitat Temporanju; lill-Kunsill jitlobu sabiex jikkonferma l-fatti u d-diskussjonijiet kollha dwar kwistjonijiet fil-kompetenza tal-Kumitat Temporanju u sabiex jippromwovi politika barranija Ewropea u strategija internazzjonali kontra t-terroriżmu li jirrispettaw id-drittijiet fundamentali tal-bniedem u l-libertajiet fundamentali;

28. Jesprimi dubju dwar f'lixi tikkonsisti verament il-kariga ta' Koordinatur tal-Għieda kontra t-terroriżmu ta' l-UE, li qed jikkupa Gijs de Vries, peress li dan ma setgħax jagħti tweġibiet sodisfaċenti għall-mistoqsijiet magħmula mill-Kumitat Temporanju; hu ta' l-opinjoni li fil-futur qarib għandhom isiru reviżjoni u tishih tal-kompetenzi u tas-setgħat tiegħu kif ukoll jiżdiedu t-trasparenza u l-monitoraġġ ta' l-attivitajiet tiegħu mill-Parlament, sabiex tissahħah id-dimensjoni Ewropea tal-għieda kontra t-terroriżmu;

L-Erbgha, 14 ta' Frar 2007

29. Jiddeplora ċ-ċahda min-naha tad-Direttur ta' l-Uffiċċju Ewropew tal-Pulizija Ewropea (Europol), Max-Peter Ratzel li jidher quddiem il-Kumitat Temporanju, l-aktar bmod partikolari minhabba li rriżulta li xi uffiċjali ta' koordinazzjoni (liaison), b'mod partikolari ghas-servizzi sigrieti ta' intelligenza ta' l-Istati Uniti, gew issekondati fl-Europol; jitlob li d-Direttur jipprovdi lill-Parlament b'informazzjoni komprensiva dwar l-irwol ta' dawn l-uffiċjali ta' koordinazzjoni, il-hidmiet tagħhom, id-data li kellhom aċċess għaliha u l-kundizzjonijiet għal dan l-aċċess;

30. Jaghti hajr lill-Viċi President tal-Kummissjoni Franco Frattini għall-kooperazzjoni tiegħu mal-hidma tal-Kumitat Temporanju u jinkoraġġixxi lill-Kummissjoni biex issaħħaħ il-hidma tagħha fil-kuntest ta' l-isforzi kontinwi biex tiġi żgurata il-verità u tiġi prevenuta kwalunkwe repetizzjoni tal-fatti analizzati mill-Kumitat Temporanju; Jiehu nota tal-fatt li d-Direttur tal-Europol, Max-Peter;

31. Partikularment jilqa' b'sodisfazzjon l-impenn muri mill-Viċi-president Frattini sabiex iniedi qafas ta' koperazzjoni Ewro-Atlantiku fil-ġlieda kontra t-terroriżmu internazzjonali, b'regoli armonizzati dwar il-harsien tad-drittijiet tal-bniedem u l-libertajiet fundamentali;

32. Jirringrazzja lill-Eurocontrol, speċjalment lid-Direttur tagħha, għall-koperazzjoni eċċellenti u għall-informazzjoni utli hafna li qasmet mal-Kumitat Temporanju;

33. Japprezza l-kollaborazzjoni mill-qrib li l-Kumitat Temporanju żamm mal-Kunsill ta' l-Ewropa, b'mod partikolari ma' l-Assemblea Parlamentari u s-Segretarju Ġenerali, u jhegġeġ lill-Kumitat għall-Affarijiet Legali u d-Drittijiet tal-Bniedem — u liċ-Chairman tiegħu, is-Senatur Dick Marty — biex jissokta f'xogħlu; jagħmel enfasi fuq il-qbil bejn ir-riżultati li s'issa kisbu ż-żewġ kumitatti; jaqbel mar-rakkomandazzjonijiet mogħtija mis-Segretarju-Ġenerali Terry Davis lill-Kumitat tal-Ministri;

34. Jesprimi t-thassib kbir tiegħu dwar iċ-ċahdiet tas-Segretarju Ġenerali u ta' l-ex-Segretarju Ġenerali tan-NATO, Lord Robertson u Jaap de Hoop Scheffer, li jidhru quddiem il-Kumitat Temporanju, u dwar ir-rifjut ta' din l-Organizzazzjoni għat-talba tiegħu għall-aċċess għad-deċiżjoni li ttiehdet mill-Kunsill tan-Nord Atlantiku fl-4 ta' Ottubru 2001 dwar l-implimentazzjoni ta' l-Artikolu 5 tat-Trattat tan-Nord Atlantiku wara l-attakki tal-11 ta' Settembru 2001 kontra l-Istati Uniti; itenni t-talba tiegħu biex id-deċiżjoni isir pubbliku u sabiex talanqas tingħata informazzjoni dwar il-kontenut tiegħu, l-implimentazzjoni tiegħu fil-passat u fil-preżent, dwar jekk għadux fis-seħh u dwar jekk kinux mħaddma titjiriet tas-CIA f'dan il-qafas;

35. Jirringrazzja lir-rapporteurs speċjali tan-Nazzjonijiet Uniti, Manfred Nowak (dwar torturi) u Martin Scheinin (dwar il-promozzjoni u l-protezzjoni tad-drittijiet tal-bniedem b'rabta ma' miżuri kontra t-terroriżmu) għall-kontribuzzjoni tagħhom għall-hidma tal-Kumitat Temporanju, filwaqt li jiddispijaċih li ma kienx possibbli għall-Kummissarju Għoli għad-Drittijiet tal-Bniedem, Louise Arbour, li tilitaqa' mal-Kumitat Temporanju; jirringrazzja wkoll lin-Networks Ewropew ta' l-Esperti dwar id-Drittijiet tal-Bniedem u b'mod partikolari lill-Koordinatur tiegħu, Olivier De Schutter, għall-kontribuzzjoni tagħhom għax-xogħol tal-Kumitat Temporanju;

Informazzjoni analizzata mill-kumitat temporanju

Konsenja straordinarja u l-użu hażin ta' l-isparju ta' l-ajru u ta' l-ajruporti

36. Ifakkar li l-programm tal-konsenja straordinarja huwa prattika extraġudizzjarja li tikser l-istandards internazzjonali stabbiliti tad-drittijiet tal-bniedem u li permezz tagħha individwu suspettat li jkun involut fit-terroriżmu jiġi mahtuf illegalment, arrestat u/jew trasferit għall-kustodja ta' uffiċjali ta' l-Istati Uniti u/jew trasportat lejn pajjiż iehor biex jiġi interrogat li, fil-parti l-kbira tal-każi, tinvolvi detenzjoni "incommunicado" u tortura;

37. Jiddeplora l-fatt li l-familji tal-vittmi mhux qed jingħataw l-ebda informazzjoni dwar id-destin ta' qrabathom;

38. Jenfasizza, minkejja konfużjoni intenzjonata mahluqa minn xi rappreżentanti ta' l-Istati Uniti f'diskors fil-privat u fil-pubbliku, li l-konsenja straordinarja hija prattika kompletament differenti minn dik li intużat minn xi pajjiżi Ewropej biss f'ċirkustanzi eċċezzjonali għall-aħħar, l-aktar id-detenzjoni jew it-tehid fil-kustodja f'pajjiżi terzi ta' individwi akkużati b'mod formali b'reati serji hafna, sabiex ikunu ttrasferiti f'art Ewropea sabiex jiffaċċjaw akkużi kriminali quddiem qorti bil-garanziji legali kollha ta' sistema ġudizzjarja;

L-Erbgha, 14 ta' Frar 2007

39. Jikkundanna l-konsenja straordinarja bhala strument illegali użat mill-Istati Uniti fil-ġlieda kontra t-terroriżmu; jikkundanna, barra dan, il-fatt li s-servizzi sigrieti u l-awtoritajiet governattivi ta' ċerti pajjiżi Ewropej aċċettaw u hbew din il-prattika f'diversi okkażjonijiet;
40. Jikkundanna kwalunkwe parteċipazzjoni fl-interrogazzjoni ta' individwi li huma vittmi ta' konsenja straordinarja, għaliex din tirrappreżenta leġittimizzazzjoni deplorevoli ta' dik it-tip ta' proċedura illegali, ukoll fejn dawk li jipparteċipaw fl-interrogazzjoni ma jkollhomx responsabbiltà diretta fil-ħtif, żamma, tortura jew trattament hażin tal-vittmi;
41. Jikkunsidra li l-prattika ta' konsenja straordinarja ntweriet li hija kontroproduktiva fil-ġlieda kontra t-terroriżmu u li l-konsenja straordinarja fil-fatt tagħmel hsara u ddgħajjed il-proċeduri regolari tal-pulizija u dawk ġudizzjarji kontra terroristi suspettati;
42. Jenfasizza li ta' lanqas 1 245 titjira operati mis-CIA taru fl-isparju ta' l-ajru Ewropew jew waqfu f'ajruporti Ewropej bejn l-aħhar ta' l-2001 u l-aħhar ta' l-2005, u li ma' dawn għandu jiżdied numru mhux speċifikat ta' titjiriet militari għall-istess skop; ifakkar li, minn naha, seta' kien hemm aktar titjiriet tas-CIA minn dawk ikkonfermati mill-investigazzjonijiet li saru mill-Kumitat Temporanju, waqt li, minn naha l-oħra, mhux dawk it-titjiriet kollha kienu użati għall-konsenja straordinarja;
43. Jiddispjaċih li pajjiżi Ewropej kienu qed jerhu l-kontroll tagħhom fuq l-isparju ta' l-ajru u l-ajruporti tagħhom billi jagħmlu ta' bir-ruħhom li ma jindunawx jew jippermettu titjiriet imhaddma mis-CIA li, f'ċerti okkażjonijiet, kienu qed jintużaw għal konsenji straordinarji jew għat-trasportazzjoni illegali ta' persuni detenuti, u jfakkar fl-obbligi pożittivi tagħhom li joriginaw mill-każistika tal-Qorti Ewropea tad-Drittijiet tal-Bniedem (ECHR), kif imtenni mill-Kummissjoni Ewropea għad-Demokrazija permezz tal-Liġi (Kummissjoni ta' Venezja);
44. Huwa mhasseb, b'mod partikulari li l-permessi wiesgħa bla kontroll għal titjiriet fl-isparju ta' l-ajru u għal waqfiet mit-titjira mogħtija lill-ajruplani operati mis-CIA setgħu kienu bbażati, fost l-oħrajn, fuq il-Ftehma tan-NATO dwar l-implimentazzjoni ta' l-Artikolu 5 tan-North Atlantic Treaty, adottata fl-4 ta' Ottubru 2001;
45. Jinnota li s-sentenza tal-Qorti Suprema ta' l-Istati Uniti, li titlob l-gheluq tal-habs ta' Guantánamo, tgħid li l-maġġoranza tal-persuni mizmuma fil-baži Kubana ġew mill-Afganistan u għalhekk dawn bilfors għaddew mill-Ewropa;
46. Ifakkar li l-Artikolu 1 tal-Konvenzjoni dwar l-Avjazzjoni Ċivili Internazzjonali (Il-Konvenzjoni ta' Chicago) jistabbilixxi l-prinċipju li l-Istati kontraenti għandhom sovranità kompleta u esklussiva fuq l-isparju ta' l-ajru fuq it-territorju tagħhom, u għaldaqstant dan ma jwassal għall-ebda esklużjoni mir-responsabbiltà shiha ta' l-Istati għar-rispett tad-drittijiet tal-bniedem fit-territorju tagħhom inkluż l-isparju ta' l-ajru fuqhom;
47. Jenfasizza li s-CIA kienet qed tuża r-regoli ta' l-avjazzjoni ċivili biex tevita l-obbligi legali għall-ajruplani ta' l-istat, inklużi dawk operati mill-militar u mill-pulizija, kif ipprovdut fil-Konvenzjoni ta' Chicago; ifakkar li l-Artikolu 4 tal-Konvenzjoni ta' Chicago jstipula li: "Kull Stat firmatarju jaqbel li ma jużax l-avjazzjoni ċivili għall-ebda skop li mhux konsistenti ma' l-għanijiet ta' din il-Konvenzjoni";
48. Jikkonferma, fuq il-baži ta' informazzjoni komplimentari li waslet matul it-tieni parti ta' hidma tal-Kumitat Temporanju, li mhux probabbli li ċerti gvernijiet Ewropej ma kellhomx għarfien dwar attivitajiet marbuta ma' konsenji straordinarji li graw fit-territorji tagħhom;
49. Jenfasizza li d-dokumenti ta' hidma Nru 7 u Nru 8⁽¹⁾ tal-Kumitat Temporanju jipprovdu informazzjoni addizzjonali tal-konsenji straordinarji analizzati mill-kumitat, kif ukoll tal-kumpaniji marbuta mas-CIA, ta' l-inġenji ta' l-ajru użati mis-CIA u tal-pajjiżi Ewropej li fihom l-ajruplani tas-CIA għamlu l-waqfiet;

L-ITALJA

50. Jiddeplora l-fatt li r-rappreżentanti tal-Gvern Taljan preżenti u dak ta' qabel, li huma jew kienu responsabbli għas-servizzi sigrieti Taljani, naqsu milli jaċċettaw l-istedina biex jidhru quddiem il-Kumitat Temporanju;

(¹) Numri ta' referenza: PE 380.593v04-00 u PE 380.984v02-00.

L-Erbgħa, 14 ta' Frar 2007

51. Jikkundanna l-konsenja straordinarja mis-CIA tal-klierku Egizzjan Abu Omar, li kien inghata kenn fl-Italja u li nhataf f'Milan fis-17 ta' Frar 2003, ġie trasferit minn Milan għall-bażi militari tan-Nato ta' Aviano b'karrozza, u wara bl-ajru għall-Egittu vija l-bażi militari tan-Nato ta' Ramstein fil-Germanja, fejn inżamm "incommunicado" u ġie ttorturat;
52. Jikkundanna l-irwol attiv li ha marixxal tal-carabinieri u ċerti uffiċjali tas-servizzi militari tas-sigurtà u sigrieti Taljani (SISMI) fil-ħtif ta' Abu Omar, kif hareġ mill-investigazzjoni ġudizzjarja u mill-evidenza miġ-bura mill-Prosekutur Pubbliku għal Milan Armando Spataro;
53. Jikkonkludi, u jiddeplora l-fatt, li l-Ġeneral Nicolò Pollari, ex-Direttur ta' SISMI, heba l-verità meta deher quddiem il-Kumitat Temporanju fis-6 ta' Marzu 2006, meta ddikjara li l-aġenti Taljani ma hadu sehem fl-ebda ħtif tas-CIA u li SISMI ma kenitx taf dwar il-pjan għall-ħtif ta' Abu Omar;
54. Jikkunsidra bhala probabbli hafna, peress li kienu involuti s-servizzi sigrieti tiegħu, li l-Gvern Taljan ta' dak iż-żmien kien jaf bil-konsenja straordinarja ta' Abu Omar min ġewwa t-territorju tiegħu;
55. Jirringrazzja lill-Prosekutur Pubbliku Spataro għax-xhieda tiegħu lill-Kumitat Temporanju, ifahhar l-investigazzjonijiet effiċjenti u indipendenti li wettaq sabiex jitfa' dawl fuq il-konsenja straordinarja ta' Abu Omar u japprova kompletament il-konklużjonijiet tiegħu u d-deċiżjoni tal-GUP (*Giudice dell'Udienza Preliminare*) biex jitressqu quddiem qorti 26 ċittadin Amerikan, aġenti tas-CIA, seba' uffiċjali għolja ta' SISMI, *carabinieri* tar-Raggruppamento Operativo Specjale (ROS, Grupp għall-Operazzjonijiet Speċjali) u l-assistent edittur tal-gazzetta ta' kuljum "Libero"; jilqa' l-ftuh tal-proċedimenti fil-Qorti ta' Milan;
56. Jiddispjaċih li l-ħtif ta' Abu Omar poġġa fil-periklu l-investigazzjoni tal-Prosekutur Pubbliku Spataro dwar in-network terroristiku li miegħu kien marbut Abu Omar; ifakkar li kieku Abu Omar ma nhatafx illegalment u ma ġiex trasportat fpajjiż iehor, kien ikollu proċess regolari u ġust fl-Italja;
57. Jinnota li x-xhieda li nġhatat mill-Ġeneral Pollari hija inkonsistenti ma' numru ta' dokumenti li nstabu fil-bini ta' SISMI u li ġew ikkonfiskati mill-prosekuturi Milanizi; huwa ta' l-opinjoni li dawn id-dokumenti juru li SISMI kien jirċievi informazzjoni regolarment mis-CIA dwar iż-żamma ta' Abu Omar fl-Egittu;
58. Jiddispjaċih hafna li, fost l-ohrajn, il-prosekuturi ta' Milan kienu mqarrqa sistematikament mill-bord ta' SISMI bl-iskop li jagħmlu hsara lill-investigazzjoni dwar il-konsenja straordinarja ta' Abu Omar; huwa mhasseb hafna dwar il-fatt li l-bord ta' SISMI apparentement kellu skopijiet paralleli u dwar in-nuqqas ta' kontrolli xierqa interni u min-naha tal-gvern; jitlob lill-gvern Taljan jirrimedja din is-sitwazzjoni b'urgenza billi jistabbilixxi kontrolli parlamentari u governattivi msahħa;
59. Jikkundanna l-insewiment illegali tal-ġurnalisti Taljani li kienu qed jinvestigaw il-konsenja straordinarja ta' Abu Omar u l-interċettazzjonijiet tal-konversazzjonijiet telefoniċi tagħhom kif ukoll il-konfiska tal-kompjuters tagħhom; jenfasizza li d-dikjarazzjonijiet mahlufa ta' dawn il-ġurnalisti kienu ta' benefiċċju immens għall-hidma tal-Kumitat Temporanju;
60. Jikkritika ż-żmien twil li ha l-Gvern Taljan biex jiddeċiedi li jneħhi lill-Ġeneral Pollari u jpoġġi lil haddiehor fil-kariga tiegħu;
61. Jiddispjaċih li dokument dwar il-koperazzjoni bejn l-Italja u l-Istati Uniti fil-ġlieda kontra t-terrorizmu, li kien jgħin l-investigazzjoni dwar il-konsenja straordinarja ta' Abu Omar, ġie kklassifikat bhala sigriet mill-Gvern Taljan ta' qabel u li l-gvern preżenti ikkonferma l-istatus tal-klassifika ta' dan id-dokumenti;
62. Ihegġeġ lill-Ministru għal-Gustizzja Taljan biex jipproċessa, kemm jista' jkun malajr, it-talbiet għall-estradiżzjoni tas-26 ċittadin Amerikani li saret referenza għalihom, sabiex jidhru quddiem il-qorti l-Italja;

L-Erbgha, 14 ta' Frar 2007

63. Jikkundanna l-konsenja straordinarja taċ-ċittadin Taljan Abou Elkassim Britel, li kien arrestat fil-Pakistan f'Marzu ta' l-2002 mill-pulizija tal-Pakistan u interrogat minn uffiċjali Amerikani u Pakistani, u wara dan ikkonsenjat lill-awtoritajiet Marokkini u mitfuh il-habs fil-facilità tad-detenzjoni "Tamara", fejn ghadu jinsab miżmum; jenfasizza li l-investigazzjonijiet kriminali fl-Italja kontra Abou Ekassim Britel inghalqu minghajr ma tressqu ebda akkużi;

64. Jiddispijaci li, skond id-dokumentazzjoni pprovduta lill-Kumitat Temporanju mill-avukat ta' Abou Ekassim Britel, il-Ministeru Taljan għall-Intern kien f'koperazzjoni kostanti' ma' servizzi sigrieti barranin dwar il-każ ta' Abou Ekassim Britel wara li gie arrestat fil-Pakistan;

65. Iheggeg lill-Gvern Taljan biex jiehu passi konkreti biex jikseb il-helsien immedjat ta' Abou Elkassim Britel u biez jiżgura li proċeduri gudizzjarji kontra Abu Omar jistghu jsiru quddiem il-Qorti ta' Milan;

66. Jiddispijaci li hafna li territorju Taljan gie użat mis-CIA biex issir waqfa, waqt it-titjira mill-Istati Uniti għas-Sirja vija Ruma, li permezz tagħha twettqet il-konsenja straordinarja ta' Maher Arar, li xehed quddiem il-kumitat temporanju;

67. Jinnota s-46 waqfa mit-titjira li ghamlu l-ajruplani operati mis-CIA fl-ajruporti Taljani u jesprimi t-thassib serju tiegħu dwar ir-raġuni ta' dawn it-titjiriet li ġew minn pajjiżi marbuta ma' ċirkwiti ta' konsenja straordinarja u mat-trasferiment ta' persuni detenuti, jew kienu sejrini fihom;

IR-RENU UNIT

68. Jilqa' b'sodisfazzjon il-laqgħa f'Londra mal-Ministru tar-Renju Unit għall-Ewropa u l-fatt li l-Gvern tar-Renju Unit ipprova dokumenti u spjegazzjonijiet; jinnota li l-awtoritajiet tar-Renju Unit ma setghux jirrispondu l-mistoqsijiet kollha li qajmet id-delegazzjoni tal-Kumitat Temporanju għal Londra;

69. Jinnota d-dikjarazzjonijiet li ghamlet is-Segretarju ta' l-Istat għall-Affarijiet Barranin u għall-Commonwealth tar-Renju Unit, Margaret Beckett, frispota bil-miktub għall-mistoqsija parlamentari li fiha ammettiet li l-Gvern tar-Renju Unit kien konxju minn network sigriet ta' habsijiet tas-CIA qabel il-President Bush irrikonoxxa l-eżistenza tagħhom f'Settembru 2006; jitlob lill-Gvern tar-Renju Unit biex jiddikjara jekk qajjimx il-kwistjoni ma' l-Awtoritajiet ta' l-Istati Uniti u jekk, u, jekk għamel dan, meta għarraf jew iddiskuta l-kwistjoni ma' gvernijiet Ewropej ohra;

70. Jirringrazzja lill-Grupp Parlamentari mill-Partiti Kollha tar-Renju Unit dwar il-Konsenja Straordinarja (APPG), li jikkompreni membri mill-House of Commons u mill-House of Lords, għall-hidma tiegħu u talli pprova lid-delegazzjoni tal-Kumitat Temporanju f'Londra numru ta' dokumenti ta' siwi kbir;

71. Jikkundanna l-konsenja straordinarja ta' Bisher Al-Rawi, ċittadin Iraqi u residenti fir-Renju Unit, u Jamil El-Banna, ċittadin mill-Gordania u residenti fir-Renju Unit, li kienu arrestati mill-awtoritajiet tal-Gambja fil-Gambja f'Novembru ta' l-2002, ġew mghoddja lill-agenti Amerikani u ttajru lejn l-Afganistan u wara għal Guantánamo, fejn għadhom miżmuma minghajr proċess jew ebda forma ta' assistenza gudizzjarja;

72. Jigbed l-attenzjoni li t-telegrammi mis-servizz tas-sigurtà tar-Renju Unit, l-MI5, lil gvern barrani mhux speċifikat, li ngħataw liċ-Chairman ta' l-APPG, Andrew Tyrie, jissuggerixxu li l-htif ta' Bisher Al-Rawi u ta' Jamil El-Banna gie iffacilitat minn informazzjoni sa ċertu punt żbaljata mogħtija mill-MI5;

73. Jikkritika ċ-ċahda tal-Gvern tar-Renju Unit li jipprova assistenza konsulari lil Bisher Al-Rawi u lil Jamil El-Banna peress li mhumiex ċittadini tar-Renju Unit;

74. Jikkundanna l-konsenja straordinarja ta' Binyam Mohammed, ċittadin Etopeju u residenti fir-Renju Unit; jinnota li Binyam Mohammed inżamm talanqas f'zewġ facilitajiet sigrieti ta' detenzjoni, minnbarra f'habsijiet militari;

L-Erbgha, 14 ta' Frar 2007

75. Jinsab imqanqal hafna bix-xhieda ta' l-avukat ta' Binyam Mohammed, li ddeskriva t-torturi mill-aktar orribbli li sofra l-klijent tiegħu, lid-delegazzjoni uffiċjali tal-Kumitat Temporanju għar-Renju Unit;

76. Jenfasizza li l-ex-Segretarju ta' l-Istat għall-Affarijiet Barranin u tal-Commonwealth tar-Renju Unit, Jack Straw, ammetta f'Diċembru ta' l-2005 li uffiċjali ta' l-intelliġenza tar-Renju Unit iltaqgħu ma' Binyam Mohammed meta kien arrestat fil-Pakistan; jirrimarka f'dan ir-rigward li xi whud mid-domandi li l-uffiċjali Marokkini għamlu lil Binyam Mohammed, jidher li kienu ispirati minn informazzjoni mogħtija mir-Renju Unit;

77. Jikkundanna l-konsenja straordinarja taċ-cittadin Britanniku Martin Mubanga, li ltaqgħet mad-delegazzjoni uffiċjali tal-Kumitat Temporanju għar-Renju Unit, u li għet arrestata fiż-Żambja f'Marzu ta' l-2002 u wara meħuda bl-ajru lejn Guantánamo; jiddispijaċi għal fatt li Martin Mubanga kien interrogat minn uffiċjali Britanni fi Guantánamo fejn gie miżmum u ttorturat għal erba' snin mingħajr proċess jew xi forma ta' assistenza ġudizzjarja, u wara gie meħlus mingħajr akkuża;

78. Jinnota x-xhieda mogħtija lill-Kumitat Temporanju minn Craig Murray, ex-Ambaxxatur tar-Renju Unit għall-Uzbekistan, dwar l-iskambju ta' intelliġenza miksuba taħt torturi u l-opinjoni legali ta' Michael Wood, ex-konsulent legali għall-Foreign and Commonwealth Office tar-Renju Unit;

79. Jesprimi l-preokkupazzjoni tiegħu dwar l-opinjoni legali ta' Michael Wood, li skond dan "li wiehed jirċievi jew li jipposedi" informazzjoni miksuba b'forza taħt tortura, sakemm ma jkunx hemm parteċipazzjoni diretta fit-tortura, mhux fih innifsu pprobit mill-Konvenzjoni tan-NU kontra t-Tortura u Trattamenti jew Kastigi ohra li huma Horox, Inumani jew Degradanti; jikkundana kwalunkwe tentattiv li tinkiseb informazzjoni permezz ta' tortura, irrelevant minn min ikun involut;

80. Jinnota l-170 waqfa mit-titjira li għamlu l-ajruplani operati mis-CIA fl-ajruporti tar-Renju Unit u jesprimi l-preokkupazzjoni kbira tiegħu dwar l-iskop ta' daw k it-titjiriet li ġew minn jew kienu sejrjn f'pajjiżi marbuta ma' cirkwiti ta' konsenja straordinarja u mat-trasferiment ta' persuni detenuti; jiddeplora l-waqfiet mit-titjira fl-ajruporti tar-Renju Unit ta' ajruplani li rriżultaw li ntużaw mis-CIA, fokkażjonijiet ohra, għall-konsenji straordinarji ta' Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed, Abu Omar u Maher Arar u għall-espulsjoni ta' Ahmed Agiza u ta' Mohammed El-Zari;

IL-ĠERMANJA

81. Jirrikonoxxi l-koperazzjoni tajba min-naħa tal-Gvern Ġermaniż billi pprova dokumenti riservati liċ-Chairman u lir-rapporteur tal-Kumitat Temporanju; jiddispijaċi, min-naħa l-oħra, li l-ebda rappreżentant tal-Gvern Ġermaniż ma seta' jidher quddiem il-Kumitat Temporanju;

82. Jilqa' b'sodisfazzjon il-hidma eċċellenti tal-kumitat ta' l-inkjesta tal-Parlament Ġermaniż u jesprimi l-appoġġ shih tiegħu għat-tkomplija tal-hidma ta' dak il-kumitat;

83. Jirringrazzja lil Martin Hofman, Prosekutur Pubbliku għal Munich, għax-xhieda tiegħu quddiem il-Kumitat Temporanju u jfahhar l-inkjesti ġudizzjarji kollha li qed isiru fil-Ġermanja; jinnota u jilqa' b'sodisfazzjon il-fatt li l-Qorti Distrettwali ta' Munich harget l-3-il mandat ta' arrest għal l-3-il aġent tas-CIA suspettat li għandhom rabta mal-htif illegali u l-priġunerija bla htija ta' Khaled el-Masri, u jistenna li Gvern Ġermaniż jiehu l-miżuri kollha necessarji biex iġieghel lill-Istati Uniti ta' l-Amerika testradixxihom;

84. Jirringrazzja l-kumitat ta' inkjesta tal-Parlament Ġermaniż talli eżamina l-każ ta' Khaled El-Masri; jinnota li, sa issa, l-inkjesti tal-kumitat urew li ma kienx hemm involviment ta' l-awtoritajiet Ġermaniżi fil-htif illegali; jistenna bil-herqa l-konkluzjonijiet finali tal-kumitat ta' inkjesta tal-Parlament Ġermaniż dwar din il-kwistjoni;

L-Erbgħa, 14 ta' Frar 2007

85. Jikkundanna l-konsenja straordinarja ta' Murat Kurnaz, ċittadin Tork residenti fil-Ġermanja, li xehed quddiem il-Kumitat Temporanju, u li ġie arrestat fil-Pakistan f'Novembru ta' l-2001, ġie trasferit għall-unitajiet Amerikani mill-pulizija Pakistana għan-naha l-oħra tal-fruntiera fl-Afganistan fuq l-ebda bażi legali u mingħajr assistenza ġudizzjarja, u fl-aħħar ittiehed bl-ajru għal Guantánamo fl-aħħar ta' Jannar ta' l-2002, minn fejn inheles fl-24 ta' Awwissu 2006 mingħajr akkuża, u li sofra torturi fil-postijiet kollha fejn kien miżmum;

86. 86 Jiġbed l-attenzjoni li, skond informazzjoni mogħtija mill-avukat ta' Murat Kurnaz, u skond informazzjoni mogħtija mill-awtoritajiet Ġermaniżi, kien hemm prospett li Murat Kurnaz jinheles minn Guantánamo fl-2002 iżda dan ma ġiex aċċettat mill-awtoritajiet Ġermaniżi; jinnota li f'hafna okkażjonijiet mill-2002 'l hawn, il-Gvern Ġermaniż qal lill-avukat ta' Murat Kurnaz li kien impossibbli li jinfethu negozjati mal-Gvern Amerikan dwar il-helsien tiegħu għaliex Murat Kurnaz kien ċittadin Tork; jinnota li skond informazzjoni f'idejn il-kmitat, sa minn l-aħħar ta' Ottubru 2002, Murat Kurnaz ma kien ta' ebda theddida terroristika; jistenna kjarifikazzjoni shiha, mingħand il-Kumitat ta' Inkjesta tal-Parlament Ġermaniż, dwar l-azzjonijiet kollha rilevanti, kif ukoll dwar in-nuqqas ta' azzjoni, min-naha ta' l-awtoritajiet Ġermaniżi, u jilqa' l-fatt li dawn l-inkjesti diġà nbdew;

87. Jiddispjaċi għall-fatt li Murat Kurnaz kien interrogat darbtejn, fl-2002 u fl-2004, minn uffiċjali Ġermaniżi fi Guantánamo fejn kien detenut mingħajr ebda akkuża formali jew proċess u mingħajr assistenza ġudizzjarja; jiddispjaċi għall-fatt li l-uffiċjali Ġermaniżi ċaħdulu kull assistenza u l-interess tagħhom kien biss li jinterrogawh;

88. Jappoġġja bis-shih l-investigazzjoni li nieda l-prosekutur pubbliku f'Potsdam, trasferita lill-Prosekutur Pubbliku f'Tübingen/Karlsruhe fil-25 ta' Ottubru 2006, dwar nies mhux magħrufa responsabbli għal reati biex jiġi stabbilit jekk Murat Kurnaz kienx trattat hażin fl-Afganistan minn suldati Ġermaniżi membri tal-Kommando Spezialkräfte (KSK), il-forzi operattivi speċjali ta' l-armata Ġermaniża, qabel ma ntbagħat Guantánamo;

89. Jinnota li waqt l-interrogazzjonijiet tiegħu Murat Kurnaz kien ikkonfrontat b'dettalji mill-hajja personali tiegħu; jinnota li dan iqajjem is-suspett li anke qabel halla l-Ġermanja, huwa kien suġġett għal sorveljanza stretta li s-soltu tkun tista' titwettagħ biss minn servizzi ta' intelligenza domestiċi;

90. Japprezza l-inizjattiva tal-Gvern Ġermaniż f'Jannar ta' l-2006 li wasslet għall-helsien ta' Murat Kurnaz;

91. Jikkundanna l-konsenja straordinarja ta' ċittadin Ġermaniż Mohammed Zammar, li ġie arrestat mingħajr akkuża formali fit-8 ta' Diċembru 2001 fl-ajruport ta' Casablanca fil-Marokk, u li nżamm u ġie torturat fil-Marokk u fis-Sirja;

92. Jinnota li skond sors istituzzjonali kunfidenzjali, fis-26 ta' Novembru 2001 l-Uffiċċju tal-Pulizija Kriminali Federali tal-Ġermanja kienet ipprovdiet dettalji lill-FBI dwar fejn kien jinstab Mohammed Zammar, u li dan iffaċilita l-arrest ta' Mohammed Zammar;

93. Jirrimarka li, wara laqgħa bejn l-uffiċjali tal-Kanċellerija Federali tal-Ġermanja u uffiċjali ta' l-intelligenza Sirjani f'Lulju ta' l-2002, il-prosekuturi Ġermaniżi waqqfu l-akkużi kontra diversi ċittadini Sirjani fil-Ġermanja fil-waqt li l-awtoritajiet Sirjani ppermettew lill-uffiċjali Ġermaniżi li jinterrogaw lil Mohammed Zammar fil-habs Sirjan Far' Falastin, li ġie ikkonfermat ukoll minn sors istituzzjonali kunfidenzjali; jiddispjaċi li Mohammed Zammar ġie interrogat mill-aġenti Ġermaniżi f'dak il-habs;

94. Jistieden lill-Ewwel Kumitat ta' Inkjesta tal-Bundestag Ġermaniż, fid-dawl ta' l-estensjoni tal-mandat tiegħu, biex jinvestiga l-każ li hareġ fil-berah dan l-aħħar li jinvolvi l-konsenja illegali ta' ċittadin Egizzjan Abdel-Halim Khafagy, li kien ilu residenti fil-Ġermanja għal żmien twil; Abdel-Halim Khafagy x'aktarx li kien arrestat fil-Bożnja Herżegovina f'Settembru 2001 wara suspett li kien terrorist, u nħataf u ttiehed f'habs fil-baży militari ta' l-Istati Uniti "Eagle Base" f'Tuzla, fejn kien ittrattat hażin hafna u nżamm f'kundizzjonijiet inumani;

L-Erbgha, 14 ta' Frar 2007

95. Huwa mhasseb hafna dwar informazzjoni li hemm f'dokument mhux klassifikat li tpoġġa għad-dispożizzjoni tal-Kumitat Temporanju li juri li l-konsenja illegali ta' minn ta' l-inqas sitt Algerini minn Tuzla vija Incirlik għal Guantánamo kienet ippjanata fil-bażi militari ta' l-Istati Uniti USEUCOM (US European Command) qrib Stuttgart; jistieden lill-Bundestag Ġermaniż biex jinvestiga minghajr dewmien jekk dawn l-allegati konsenji involvewx ksur tal-Ftehim ta' l-Istatus tal-Forzi jew ta' ftehimiet jew trattati oħrajn konklużi ma' forzi militari Amerikani fuq territorju Ġermaniż, jekk kienx hemm iżjed konsenji illegali pplanati mill-USEUCOM u jekk uffiċjali ta' koordinazzjoni Ġermaniżi kinux b'xi mod jew iehor involuti;

96. Jesprimi thassib serju dwar it-336 waqfa li għamlu ajruplani mtajra mis-CIA f'ajruporti Ġermaniżi u jesprimi l-preokkupazzjoni kbira tiegħu dwar l-iskop ta' daww it-titjiriet li ġew minn jew kienu sejrjn f'pajjiżi marbuta ma' ċirkwiti ta' konsenja straordinarja u mat-trasferiment tad-detenuti, jew kienu sejrjn lejhom; jikkundanna l-waqfiet fil-Ġermanja ta' ajruplani li ntweru li ntużaw mis-CIA, f'okkażjonijiet oħra, għall-konsenji straordinarji ta' Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed, Abu Omar u Maher Arar u għat-tkeċċija ta' Ahmed Agiza u ta' Mohammed El Zari; huwa mhasseb b'mod partikulari għax waħda mit-titjiriet imsemmija kienet destinata għal Guantánamo; ihegġeġ bis-shih lill-awtoritajiet Ġermaniżi biex jissoktaw jinvestigaw dwar din it-titjira;

97. Jinnota l-allegazzjonijiet rigward id-detenzjoni temporanja u t-trattament hażin ta' terroristi ssuspettati fil-habs militari ta' l-Istati Uniti f'Mannheim-Blumenau, jilqa' l-investigazzjonijiet mibdijin mill-Uffiċċju tal-Prosekutur Pubbliku Federali u jittama li l-Bundestag Ġermaniż u/jew il-kumitat ta' inkjesta kompetenti se jinvestiga dan il-każ iżjed mill-qrib;

L-IŻVEZJA

98. Jinnota l-pożizzjoni tal-Gvern Żvediż mistqarra fl-ittra trażmessa lill-Kumitat Temporanju mill-Ministru għall-Affarijiet Barranin tiegħu Carl Bildt; jiddispaċih li l-ebda rappreżentant tal-gvern ma seta' jidher quddiem il-Kumitat Temporanju sabiex isir skambju ta' fehmiet dwar il-pożizzjoni tiegħu;

99. Jikkundanna l-fatt li t-tkeċċija mill-Iżvezja f'Diċembru ta' l-2001 ta' Mohammed El-Zari u ta' Ahmed Agiza, ċittadini Egizzjani li kienu qed ifittxu ažił fl-Iżvezja, kienet bażata fuq assigurazzjonijiet diplomatiċi mill-Gvern Egizzjan, li ma pprovdex salvagwardji effettivi kontra t-tortura; jirrikonoxxi wkoll li l-Gvern Żvediż fiġkel lil dawn l-irġiel milli jeżerċitaw id-drittijiet tagħhom skond tal-ECHR, billi baqa' ma infurmax lill-avukati sakemm ma waslux l-Kajr; jikkundanna l-fatt li l-awtoritajiet Żvediżi aċċettaw offerta ta' l-Istati Uniti li tpoġġi għad-dispożizzjoni tagħhom ajruplan li kien igawdi minn awtorizzazzjoni speċjali ta' titjir fl-ispazju ta' l-ajru tagħha biex jittrasportaw liż-żewġ irġiel lejn l-Egittu;

100. Jikkundanna l-fatt li l-pulizija tas-sigurtà Żvediża tilfet il-kontroll fuq l-infurzar tat-tkeċċija ta' Ahmed Agiza u Mohammed El-Zari għall-Egittu, barra l-istat tad-dritt, billi baqgħet passiva waqt it-trattament degradanti ta' l-irġiel mill-aġenti ta' l-Istati Uniti fl-ajruport ta' Bromma;

101. Jenfasizza li d-deċiżjoni tat-tkeċċija ta' l-irġiel ittiehdet fl-ogħla livell eżekuttiv, li minnha l-ebda appell ma kien possibbli;

102. Japprova kompletament id-deċiżjoni tal-Kumitat għad-Drittijiet tal-Bniedem tan-NU tas-6 ta' Novembru 2006 li fiha ddikjara li l-Iżvezja kienet kisret il-projbizzjoni assoluta fuq it-tortura; japprova bl-istess mod il-verdett separat tal-Kumitat kontra t-Tortura tan-NU ta' l-20 ta' Mejju 2005, li kkonkluda li l-Iżvezja kienet kisret il-Konvenzjoni tan-NU kontra t-Tortura u t-Trattament u li ddikjara li "l-kisba ta' assigurazzjonijiet diplomatiċi (mill-Egittu), li, fuq kollox, ma pprovdha l-ebda mekkaniżmu għall-implimentazzjoni tagħhom, ma kinitx ta' protezzjoni biżżejjed kontra dan il-periklu ċar";

103. Jirringrazzja lil Mats Melin, l-Ombudsman Parlamentari Għoli Żvediż, għax-xhieda tiegħu quddiem il-Kumitat Temporanju u jfahhar l-investigazzjoni tiegħu li kkonkludiet li s-servizzi tas-sigurtà u l-pulizija ta' l-ajruport Żvediżi "kienu sottomessi b'mod eċċezzjonali għall-uffiċjali Amerikani" u "tilfu l-kontroll ta' l-infurzar", u dan wassal għat-trattament hażin ta' Ahmed Agiza u Mohammed El-Zari, inklużi l-abbuż fiżiku u umiljazzjonijiet oħra, fl-ajruport eżatt qabel ma ġew trasportati għall-Kajr;

L-Erbgħa, 14 ta' Frar 2007

L-AWSTRIJA

104. Jinnota l-ispjegazzjonijiet bil-miktub mogħtijin fisem il-Gvern Awstrijak iżda jiddispijaċih li l-Gvern Awstrijak ma qiesx li kien xieraq li jidher quddiem il-Kumitat Temporanju sabiex isir skambju ta' fehmiet dwar il-pożizzjoni tiegħu;

105. Jinnota li skond dawn l-ispjegazzjonijiet mogħtija bil-miktub l-irġiel msemija fil-paragrafi li ġejjin, Massad Omer Behari u Gamal Menshawi kienu residenti fl-Awstrija u ma kellhomx iċ-ċittadinanza Awstrijaka u li l-libertà tal-moviment tagħhom ma kinitx ristretta; jinnota li z-żewġ irġiel telqu mill-Awstrija b'mod volontarju u mingħajr ma saru kontrolli mill-awtoritajiet Awstrijaċi, u li kienu arrestati minn aġenziji barranin, barra t-territorju Awstrijak u barra z-zona ta' influwenza ta' l-awtoritajiet Awstrijaċi, mingħajr involviment Awstrijak; għaldaqstant, jidher ċar li dawn m'humiex każi ta' konsenja ta' persuni lil awtoritajiet barranin;

106. Ifakkar, madankollu, li skond l-ECHR l-Istati kontraenti għandhom ġurisdizzjoni f'dak li għandu x'jaqşam ma' persuni residenti fit-territorju tagħhom, u, bħala konsegwenza, għandhom id-dmir li jharsu-hom u li jinvestigaw kwalunkwe vjolazzjoni tad-drittijiet umani kontribhom;

107. Jikkundanna l-fatt li Masaad Omer Behari, ċittadin Sudaniz u residenti fl-Awstrija mill-1989, li ta x-xhieda tiegħu lill-Kumitat Temporanju, inhataf fl-ajruport ta' Amman fit-12 ta' Jannar 2003 fi triqtu lura lejn Vjenna mis-Sudan;

108. Jiddeplora l-fatt li aktar tard, Masaad Omer Behari kien miżmum illegalment u segretament f'habbs vicin Amman immexxi mid-Dipartiment Ġenerali għall-Intelligenza tal-Ġordan, mingħajr proċess jew assistenza legali, u kien ittorturat u tttrattat ħazin sat-8 ta' April 2003, meta nheles mingħajr akkuza;

109. Jikkundanna l-htif ta' Gamal Menshawi, ċittadin Eġizzjan u residenti fl-Awstrija, li ġie arrestat fi triqtu lejn Mekka fl-ajruport ta' Amman fi Frar 2003, u aktar tard ittiehed l-Eġittu fejn inżamm segretament sa l-2005 mingħajr proċess jew assistenza legali;

110. Jiddispijaċih li, wara li tqiesu l-paragrafi msemija hawn fuq, la saret inkjesta speċjali u lanqas inkjesta parlamentari fl-Awstrija dwar l-involviment possibbli ta' l-awtoritajiet Awstrijaċi fiż-żewġ każijiet imsemija; ihegġegħ lill-Parlament Awstrijak sabiex jibda inkjesta xierqa mill-aktar fis possibbli;

SPANJA

111. Jilqa' d-dikjarazzjoni ta' koperazzjoni tajba mal-Kumitat Temporanju tal-Gvern Spanjol, b'mod partikulari, ix-xhieda li nġhatat lill-Kumitat Temporanju mill-Ministru għall-Affarijiet Barranin tiegħu; madankollu, jiddispijaċih li l-Gvern Spanjol fl-aħhar ma halliex lid-Direttur tas-Servizzi ta' Tagħrif Sigriet Spanjoli jidher quddiem il-Kumitat Temporanju tiegħu bosta xhur wara li kien intalab jagħmel hekk;

112. Jirringrazzja lill-Kap Prosekutur Javier Zaragoza u l-Prosekutur Vicente González Mota ta' l-Audiencia Nacional għax-xhieda tagħhom lill-Kumitat Temporanju u jfahhar l-investigazzjonijiet tagħhom dwar l-użu ta' ajruporti Spanjoli għat-tranzitu ta' ajruplani tas-CIA fil-kuntest tal-programm ta' konsenja straordinarja; ihegġegħ lill-prosekuturi sabiex jinvestigaw aktar il-waqfiet ta' l-ajruplani involuti fil-konsenja straordinarja ta' Khalel El-Masri; jinnota d-deċiżjoni fuq it-talba ta' l-imhalef ta' l-Audiencia Nacional, ta' l-Awtoritajiet Spanjoli li jiddeklassifikaw dokumenti sigrieti miżmuma mis-servizzi ta' intelligenza dwar l-użu ta' ajruporti Spanjoli minn ingeni ta' l-ajru operati mis-CIA;

113. Ifahhar il-ġurnalizmu investigattiv ta' Diario de Mallorca, li kellu rwol importanti fil-kxif tat-tranzitu ta' l-ajruplani tas-CIA fl-ajruporti tal-gżejjer Baleariċi u fl-identifikazzjoni ta' l-ekwipaġġi tagħhom;

L-Erbgha, 14 ta' Frar 2007

114. Ifakkar il-kliem tal-Kap Prosekutur Zaragoza li "ma kienx hemm ostakolu, oġġezzjoni jew inkwiet min-naħa tal-Gvern Spanjol fl-investigazzjonijiet mill-*Audiencia Nacional*";

115. 115 Jistieden lill-awtoritajiet Spanjoli biex jiehdu l-passi mehtieġa kollha sabiex jippermettu li Mustafa Setmariam Nasar-who, ċittadin Spanjol, mahtuf fis-Sirja f'Ottubru 2005 u moghti lill-agenti Amerikani, ikollu proċess ġust quddiem awtoritajiet ġudizzjarji kompetenti;

116. Jinnota t-68 waqfa li għamlu ajruplani operati mis-CIA f'ajruporti Spanjoli u jesprimi l-preokkupazzjoni kbira tiegħu dwar l-iskop ta' dawk it-titjiriet li ġew minn jew kienu sejrini f'pajjiżi marbuta ma' ċirkwiti ta' konsenja straordinarja u mat-trasferiment tad-detenuti; jikkundanna l-waqfiet ta' l-ajruplani fi Spanja li ntweru li ntużaw mis-CIA f'pajjiżi oħra għall-konsenja straordinarja ta' Ahmed Agiza, Mohammed El-Zari, Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed, Abu Omar u Maher Arar, skond l-investigazzjonijiet legali li qed isiru fi Spanja u fl-Italja; huwa mhasseb b'mod partikulari li, mit-titjiriet imsemmija hawn fuq, tlieta oriġinaw minn Guantánamo jew kienu sejrini lejn Guantánamo; jinkuraġġixxi bis-shih lill-prosekuturi Spanjoli biex jinvestigaw aktar dawn it-titjiriet;

IL-PORTUGALL

117. Jilqa' b'sodisfazzjon il-laqgħa f'Liżbona mal-Ministru għall-Affarijiet Barranin Portugiż u l-fatt li l-Gvern Portugiż forna dokumenti u spjegazzjonijiet; jiddispijaċih li l-awtoritajiet Portugiżi ma setgħux iwieġbu l-mistoqsijiet kollha li qajmet id-delegazzjoni tal-Kumitat Temporanju fil-Portugall;

118. Jilqa' l-inkjesta ġudizzjarja fl-użu possibbli tat-territorju Portugiż għat-trasferiment ta' prigionieri suspettati b'terroriżmu u li sfaw torturati u trattati b'mohrija u b'mod inuman jew degradanti, li infetħet fil-5 ta' Frar 2007, mill-awtoritajiet kompetenti fil-Portugall;

119. Jinnota, b'mod partikulari, illi il-każ ta' Abdurahman Khadr, li x'aktarx sehh abbord il-Gulfstream IV N85VM minn Guantánamo għal Tuzla fil-Bożnja Herżegovina fis-6 ta' Novembru 2003, b'waqfa f'ajruport Portugiż fis-7 ta' Novembru 2003; jistieden ukoll lill-awtoritajiet sabiex jeżaminaw każijiet oħra possibbli ta' persuni miżmuma trasportati vija l-Portugall;

120. Jilqa' l-istabbiliment tal-grupp ta' hidma interministerjali fis-26 ta' Settembru 2006 u d-dhul fis-sehh, fit-13 ta' Ottubru 2006, ta' regolament li jistipula li listi ta' ismijiet tal-membri ta' l-ekwipaġġ u ta' passiġġieri fuq titjiriet privati għandhom jitressqu lill-awtoritajiet tal-fruntiera Portugiżi;

121. Jinnota l-91 il-waqfa li għamlu ajruplani operati mis-CIA f'ajruporti Portugiżi u jesprimi l-preokkupazzjoni kbira tiegħu dwar l-iskop ta' dawk it-titjiriet li ġew minn jew kienu sejrini f'pajjiżi marbuta ma' ċirkwiti ta' konsenja straordinarja u mat-trasferiment tad-detenuti; huwa mhasseb b'mod partikulari li minn dawk it-titjiriet, ta' lanqas tlieta oriġinaw minn Guantánamo jew kienu sejrini lejn Guantánamo; jinnota li l-ajruplani involuti fil-konsenji ta' Maher Arar u ta' Abou Elkassim Britel għamlu waqfiet fil-Portugall fit-titjiriet lura tagħhom;

122. Jesprimi thassib dwar il-lista addizzjonali li kiseb il-Kumitat Temporanju, li tindika li, ajruplani ċivili u militari minn numru ta' pajjiżi, li kienu qegħdin jivvjaġġaw lejn jew minn Guantánamo, fi spazju ta' l-ajru Portugiż, bejn il-11 ta' Jannar 2002 u l-24 ta' Ġunju 2006, għamlu 14-il waqfa oħra fi ajruporti Portugiżi; Jinnota illi l-Gvern Portugiż ipprova informazzjoni rigward 7 minn dawn il-waqfiet, li saru fi hdan l-operazzjoni "Enduring Freedom";

L-IRLANDA

123. Jilqa' b'sodisfazzjon ix-xhieda mogħtija lill-Kumitat Temporanju mill-Ministru għall-Affarijiet Barranin Irlandiż f'isem il-Gvern Irlandiż kif ukoll il-kritika ċara tiegħu tal-proċess ta' kunsinja straordinarja; jinnota l-fatt, madankollu, li naqas li jwieġeb il-mistoqsijiet kollha rigward it-thassib li ajruporti Irlandiżi setgħu ntużaw mill-ajruplani tas-CIA li kienu qegħdin jivvjaġġaw lejn jew minn destinazzjonijiet ta' kunsinja straordinarja (bhal fil-każ ta' Abu Omar);

L-Erbgha, 14 ta' Frar 2007

124. Jirringrazzja lill-Kummissjoni Irlandiża għad-Drittijiet tal-Bniedem (IHRC), għax-xhieda tagħha lill-Kumitat Temporanju u jhaddan il-fehma tagħha li tqis li l-aċċettazzjoni mill-Gvern Irlandiż ta' garanziji diplomatiċi ma tissodisfax l-obbligi ta' l-Irlanda dwar id-drittijiet tal-bniedem, li jobbligaw lill-gvern biex b'mod attiv ifittex li jiġu evitati kwalunkwe azzjonijiet li jistgħu b'xi mod jiffaċilitaw it-tortura jew it-trattament hażin fl-Irlanda jew f'xi pajjiż ieħor; jiddispijaċih li d-deċiżjoni tal-Gvern Irlandiż hi li għalissa ma jihux il-parir ta' l-IHRC dwar din il-kwistjoni; jinnota li hemm djalogu kontinwu bejn l-IHRC u l-Gvern Irlandiż;

125. Jinnota l-147 waqfa li għamlu ajruplani operati mis-CIA f'ajruporti Irlandiżi u jesprimi l-preokkupazzjoni kbira tiegħu dwar l-iskop ta' dawk it-titjiriet li t'għew minn jew kienu sejrjn f'pajjiżi marbuta ma' ċirkwiti ta' konsenja straordinarja u mat-trasferiment ta' detenuti; jikkundanna l-waqfiet fl-Irlanda ta' ajruplani li ntwera li ntużaw mis-CIA, f'okkażjonijiet oħra, għall-konsenja straordinarja ta' Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed, Abu Omar u Maher Arar u għat-tkeċċija ta' Ahmed Agiza u ta' Mohammed El-Zari;

126. Jinnota l-assenza ta' skrutinju parlamentari Irlandiż tas-servizzi ta' intelligenza kemm Irlandiżi kif ukoll barranin u l-potenzjal għall-abbuż li dan johloq;

127. Iqis li, fin-nuqqas ta' sistema ta' tiftix għall-għarrieda, għandha tkun imposta projbizzjoni għall-ajruplani kollha tas-CIA li jinzlu fl-Irlanda;

128. Ihegġegħ lill-Gvern Irlandiż, minhabba s-sejbiet tal-Kumitat Temporanju, sabiex jaqbel li jniedi inkjesta parlamentari dwar l-użu tat-territorju Irlandiż bħala parti miċ-ċirkwiti ta' konsenja tas-CIA;

IL-GREĊJA

129. Jinnota l-64 waqfa li għamlu ajruplani operati mis-CIA f'ajruporti Griegi u jesprimi l-preokkupazzjoni kbira tiegħu dwar l-iskop ta' dawk it-titjiriet li għew minn jew kienu sejrjn f'pajjiżi marbuta ma' ċirkwiti ta' konsenja straordinarja u mat-trasferiment ta' detenuti; jiddeplora l-waqfiet fil-Greċja ta' ajruplani li ntwera li ntużaw mis-CIA, f'okkażjonijiet oħra, għall-konsenja straordinarja ta' Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed, u Maher Arar u għat-tkeċċija ta' Ahmed Agiza u ta' Mohammed El Zari;

ĊIPRU

130. Jinnota is-57 waqfa li għamlu ajruplani operati mis-CIA f'ajruporti Ċiprijotti u jesprimi l-preokkupazzjoni kbira tiegħu dwar l-iskop ta' dawk it-titjiriet li għew minn jew kienu sejrjn f'pajjiżi marbuta ma' ċirkwiti ta' konsenja straordinarja u mat-trasferiment ta' detenuti; jiddeplora l-waqfiet f'Ċipru ta' ajruplani li ntwera li ntużaw mis-CIA, f'okkażjonijiet oħra, għall-konsenja straordinarja, Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed u Abu Omar u għat-tkeċċija ta' Ahmed Agiza u ta' Mohammed El Zari;

ID-DANIMARKA

131. Jilqa' b'sodisfazzjon il-koperazzjoni mill-awtoritajiet Daniżi, filwaqt li jiddispijaċih li ebda rappreżentant tal-gvern ma qies li kien xieraq li jidher qudiem il-Kumitat Temporanju;

IL-BELĠJU

132. Jistieden lill-Gvern Belġjan sabiex jiżvela r-riżultati ta' l-investigazzjonijiet kollha li saru dwar l-użu ta' ajruporti Belġjani u ta' l-ispazju ta' l-ajru Belġjan minn ajruplani involuti fil-programm ta' konsenja straordinarja jew fit-trasport ta' detenuti;

133. Jinnota d-dikjarazzjonijiet ta' Anne-Marie Lizin, il-Presidenta tas-Senat Belġjan, li tilmenta min-nuqqas ta' koperazzjoni mis-servizzi ta' intelligenza Belġjani u mill-awtoritajiet Belġjani fil-bidu ta' l-inkjesta; iżda jirreferi għall-konkluzjonijiet finali tar-rapport tas-Senat Belġjan li jagħtu xhieda tar-rieda tal-Belġju li tegħleb il-problemi ffaċċjati;

L-Erbgha, 14 ta' Frar 2007**IT-TURKIJA**

134. Jesprimi t-thassib tiegħu għall-fatt li l-awtoritajiet Torok ma rnexxielhomx jestendu l-protezzjoni diplomatika liċ-ċittadin Tork Murat Kurnaz u rigward in-nuqqas ta' passi sabiex jiġi żgurat il-helsien tiegħu mill-ħabs ta' Guantánamo;

135. Jiddispjaċih li, għall-kuntrarju, l-istess awtoritajiet użaw id-detenzjoni illegali ta' Murat Kurnaz biex jinterrogawh f'Guantánamo;

136. Jiddeplora s-silenzju ta' l-awtoritajiet Torok dwar l-użu tat-territorju tagħhom għall-waqfa ta' ajru-plan li kien wassal sa Guantánamo lis-sitt ċittadini tal-Bożnja Herżegovina, ta' origini Albaniża, li kienu arrestati illegalment fil-Bożnja Herżegovina;

L-EX-REPUBBLIKA JUGOŽLAVA TAL-MAĊEDONJA

137. Jenfasizza li delegazzjoni mill-Kumitat Temporanju ntlagħhet fi Skopje f'April 2006 mill-President tar-Repubblika, membri tal-gvern u diversi uffiċjali u jirringrazzjahom tal-merhba li taw lid-delegazzjoni; madanakollu jinnota, nuqqas ta' investigazzjoni bir-reqqa mill-awtoritajiet ta' l-Ex-Repubblika Jugožlava tal-Maċedonja fil-każ ta' Khaled El-Masri;

138. Jikkundanna l-konsenja straordinarja taċ-ċittadin Ġermaniż Khaled El-Masri, mahtuf fil-qsim tal-fruntieri ta' Tabanovce fl-Ex-Repubblika Jugožlava tal-Maċedonja fil-31 ta' Diċembru 2003, miżmum illegalment fi Skopje mill-31 ta' Diċembru 2003 sat-23 ta' Jannar 2004 u mbagħad gie ttrasportat lejn l-Afganistan fit-23 sa l' 24 ta' Jannar 2004, fejn inżamm sa Mejju 2004 u kien suġġett għal trattament inuman u degradanti;

139. Ihegġeg lill-Kunsill u lir-Rappreżentant Gholi tiegħu tas-CFSP biex juru biċ-ċar li l-missjoni tal-pulizija ta' l-UE (PROXIMA) kienet inkorporata fil-Ministeru ta' l-Intern ta' l-Ex-Repubblika Jugožlava tal-Maċedonja u kienet involuta fil-ħidma tas-Servizz Maċedoni ta' Sigurtà u Kontro Spjunagg (DBK) meta Khaled El-Masri nghata lis-CIA; jixtieq ikun jaf jekk hux veru li l-Kunsill interroga persunal ta' l-UE involut fil-missjoni PROXIMA sabiex jiġi evalwat il-livell ta' informazzjoni li kellhom dwar il-każ ta' Khaled el Masri; isaqs lill-Kunsill sabiex, jekk xieraq, jipprovdi lill-Parlament b'rapport shih ta' l-investigazzjoni;

140. Japprova għal kollox ir-riżultati preliminari ta' Martin Hoffman, il-Prosekutur Pubbliku ta' Munich li m'hemm l-ebda evidenza li minhabba fiha tista' tiġi kkonfutata l-verżjoni ta' Khaled El-Masri;

141. Jiddispjaċih hafna għall-fatt li l-awtoritajiet ta' l-Ex-Repubblika Jugožlava tal-Maċedonja naqsu milli jseguw r-rakkomandazzjonijiet magħmula mill-Kumitat Temporanju fir-rapport interim tiegħu tas-6 ta' Lulju 2006;

142. Jirrimarka għal darb'ohra li l-awtoritajiet ta' l-Ex-Repubblika Jugožlava tal-Maċedonja huma mistennija jwettqu l-investigazzjonijiet; ihegġeg lill-parlament il-ġdid li gie elett fl-Ex-Repubblika Jugožlava tal-Maċedonja sabiex iwaqqaf kumitat ta' inkjesta mill-aktar fis possibbli sabiex jittratta l-każ ta' Khaled El-Masri u jistabbilixxi koperazzjoni shiha ma' l-inkjesta li għaddejja tal-Parlament Ġermaniż;

IL-BOŽNJA HERŻEGOVINA

143. Jilqa' l-fatt li l-gvern tal-Bożnja Herżegovina huwa l-uniku gvern Ewropew li ma jiċhadx il-parteci-pazzjoni tiegħu fil-konsenja straordinarja ta' erba' ċittadini u żewġ residenti tal-Bożnja Herżegovina, li huma kollha ta' origini Algerina, u jishaq li l-Gvern tal-Bożnja Herżegovina huwa l-uniku gvern Ewropew li aċċetta responsabilità formali għall-azzjonijiet illegali tiegħu; madanakollu, jiddispjaċih, li l-passi li ttiehdu mill-gvern tal-Bożnja Herżegovina għadhom ma rriżultawx fil-helsien tas-sitt persuni minn Guantánamo;

144. Jikkundanna l-konsenja straordinarja tas-sitt persuni msemmija li nhatfu f'Sarajevo fis-17 ta' Jannar 2002, mogħtija lis-soldati Amerikani u mbagħad ittrasportati lejn Guantánamo, fejn jibqgħu detenuti min-ghajr proċess jew garanziji legali;

L-Erbgħa, 14 ta' Frar 2007

145. Jinnota x-xhieda mogħtija lill-Kumitat Temporanju minn Wolfgang Petritsch, ex-Rappreżentant Għoli tal-komunità internazzjonali fil-Bożnja Herżegovina u minn Michèle Picard, ex-President tal-Kamra tad-Drittijiet tal-Bniedem tal-Bożnja Herżegovina, li ddikkjaraw li rappreżentanti tal-komunità internazzjonali fil-Bożnja Herżegovina ngħataw avviż xieraq dwar t-trasferiment imminenti tas-sitt persuni msemmija lill-forzi Amerikani qabel ma żvolgħew il-fatti; f'dan ir-rigward jikkundanna lill-Istati Membri għan-nuqqas ta' azzjoni tagħhom;

146. Jiddispjaċih li l-komunità internazzjonali kif rappreżentata fil-Bożnja Herżegovina għalqet għajnejha għan-nuqqas ta' implimentazzjoni tad-deċiżjonijiet tal-Qorti Suprema u tal-Kamra tad-Drittijiet tal-Bniedem tal-Bożnja Herżegovina li ordnaw li l-irġiel miżmuma għandhom jinhelsu;

147. Jirrimarka li, skond l-informazzjoni li rċieva l-Kumitat Temporanju mill-avukati tas-sitt persuni, l-awtoritajiet tal-Bożnja Herżegovina kienu sugġetti għal pressjoni bla preċedent mill-Gvern ta' l-Istati Uniti, li hedded li jagħlaq l-ambaxxata tiegħu, inehhi l-persunal kollu u jwaqqaf ir-relazzjonijiet diplomatiċi mal-Bożnja Herżegovina, sakemm il-Gvern tal-Bożnja Herżegovina ma jarrestax minnufih lis-sitt persuni fuq akkużi ta' terroriżmu;

148. Jinnota li Wolfgang Petritsch ikkonferma li l-Istati Uniti għamlet pressjoni konsiderevoli fuq l-awtoritajiet tal-Bożnja Herżegovina u fuq il-komunità internazzjonali sabiex ma jindahlux fil-konsenji u li l-kmandant tal-Forza ta' Stabilizzazzjoni internazzjonali mmexxija min-NATO b'mod partikolari rrifjuta kull interrogazzjoni dwar l-attivitajiet tiegħu peress li kien aġixxa fil-kapaċità tiegħu ta' uffiċjal militari ta' l-Istati Uniti;

PAJJIŻI EWROPEJ OHRA

149. Jinnota l-waqfiet li għamlu ajruplani operati mis-CIA fajruporti ta' pajjiżi Ewropej ohra u jesprimi t-thassib serju tiegħu dwar l-iskop ta' dawk it-titjriet li ġew minn jew kienu sejrjn f'pajjiżi marbuta ma' ċirkwiti ta' konsenja straordinarja u mat-trasferiment ta' persuni detenuti; jinkuraġġixxi lill-awtoritajiet ta' dawk il-pajjiżi Ewropej sabiex iniedu investigazzjonijiet xierqa dwar din il-kwistjoni;

Facilitajiet għad-detenzjoni sigrieti

150. Jilqa' b'sodisfazzjon l-investigazzjonijiet li saru dwar l-eżistenza ta' facilitajiet għad-detenzjoni sigrieti fl-Ewropa mill-*Human Rights Watch*, mill-*Washington Post* u mill-Aħbarijiet tal-Kumpanija ta' Xandir Amerikana (*ABC News*);

151. Ifakkar li xi ġurnalisti fil-*Washington Post* u fl-*ABC News*, kif ikkonfermaw mal-Kumitat Temporanju, saritlhom pressjoni biex ma jsemmux il-pajjiżi Ewropej tal-Lvant, fosthom il-Polonja u r-Rumanija, fejn intqal li kien hemm facilitajiet għad-detenzjoni sigrieti;

152. Jenfasizza li l-kuncett ta' "facilità għad-detenzjoni sigrieta" mhux magħmul biss mill-habsijiet, iżda jinkludi l-postijiet kollha fejn persuni huma miżmuma *incommunicado*, bħalma huma l-appartamenti privati, għases tal-pulizija jew kmamar tal-lukandi, bħal fil-każ ta' Khaled El-Masri fi Skopje;

153. Huwa mhasseb hafna li, f'xi każijiet, il-facilitajiet għad-detenzjoni sigrieti u temporanji fil-pajjiżi Ewropej setgħu sabu posthom fil-bażijiet militari Amerikani;

154. Jitlob l-implimentazzjoni xierqa tal-ftehimiet bilaterali, il-ftehimiet dwar l-Istejtus ta' Forzi, u ftehimiet ta' bażijiet militari (bejn Stati Membri u pajjiżi terzi) sabiex jiġi żgurat il-monitoraġġ tar-rispett għad-drittijiet tal-bniedem u, fejn xieraq, għal revizjoni u negozjar mill-ġdid ta' dawk il-ftehimiet għal dan l-għan; jenfasizza li, skond il-Kummissjoni ta' Venezja, il-qafas legali ta' bażijiet militari barranin fit-territorju ta' l-Istati Membri tal-Kunsill ta' l-Ewropa għandu jgħin om jeżerċitaw biżżejjed setgħat sabiex iwettqu l-obbligi tad-drittijiet tal-bniedem tagħhom;

155. Jirrimarka f'dan ir-rigward l-allegazzjonijiet li jikkoncernaw il-kwartieri tas-suldati Amerikani Coleman f'Mannheim, il-Germanja, u jistieden kemm lill-ġudikatura kif ukoll lill-Kumitat ta' inkješta tal-Bundes-tag Germaniż sabiex jinvestigaw aktar dan il-każ;

L-Erbgha, 14 ta' Frar 2007

156. Jiddispjaċi li seta' kien hemm nuqqas ta' kontroll fuq il-bażijiet militari Amerikani mill-pajjiżi Ewropej li qed jilqgħuhom; ifakkar, madankollu, li l-ECHR tistipula li l-Istati Aderenti kollha huma obbligati li jeżerċitaw ġurisdizzjoni fuq it-territorju kollu tagħhom, inklużi l-bażijiet militari barranin;

157. Ifakkar li l-ECHR tistipula wkoll li kull każ ta' detenzjoni jrid ikun skond il-liġi u jrid ikun ir-riżultat ta' proċedimenti preskritti mil-liġi, kemm jekk hija nazzjonali kif ukoll internazzjonali;

158. Ifakkar li l-impożizzjoni, l-eżekuzzjoni jew l-awtorizzazzjoni diretta jew indiretta tad-detenzjoni sigrieta u illegali, li huma strumenti li jwasslu għall-'għajbien' ta' persuni jikkostitwixxu vjolazzjonijiet serji tad-drittijiet tal-bniedem per se u li jekk pajjiż Ewropew ikun involut b'mod attiv jew passiv f'detenzjonijiet sigrieti u illegali bħal dawn, dak il-pajjiż ikun responsabbli taht l-ECHR;

IR-RUMANIJA

159. Jilqa' b'sodisfazzjon l-ospitalità eċċellenti u l-koperazzjoni tajba mill-awtoritajiet Rumeni lill-Kumitat Temporanju, inklużi laqgħat ma' membri tal-Gvern Rumien, kif ukoll it-twetiq ta' kumitat ta' inkjesta ad hoc tas-Senat Rumien;

160. Madanakollu, jinnota n-nuqqas ta' heġġa min-naħa ta' l-awtoritajiet kompetenti Rumeni sabiex jin-vestigaw fil-fond l-eżistenza tal-faċilitajiet għad-detenzjoni sigrieti fit-territorju tagħhom;

161. Jiddispjaċi li r-rapport mahruġ mill-kumitat ta' inkjesta Rumien kien sigriet għall-kollox hlief għall-konklużjonijiet tiegħu, inklużi fil-Kapitolu 7, li jiċhdu b'mod kategoriku l-possibiltà li faċilitajiet għad-detenzjoni sigrieti jistgħu jkunu ospitati fuq art Rumena; jiddispjaċi li l-kumitat ta' inkjesta Rumien ma sema' l-ebda xhieda minn ġurnalisti, NGOs, jew uffiċjali li jaħdmu fajruporti, u għadu ma forniex lill-Kumitat Temporanju tiegħu bir-rapport b'mod kuntrarju għall-impenn tiegħu li jagħmel hekk; jiddispjaċi li meta jitqiesu dawn l-elementi, il-konklużjonijiet miġbuda fir-rapport tal-kumitat ta' inkjesta Rumien jidhru prematuri u superfiċjali; madanakollu, jinnota l-intenzjoni, espressa miċ-Chairwoman tal-kumitat ta' inkjesta lid-delegazzjoni tal-Kumitat Temporanju, li il-konklużjonijiet ikunu meqjusa bħala provviżorji;

162. Jiddispjaċi għan-nuqqas ta' kontroll ta' l-ajruplan Gulfstream bin-Numru ta' Registrazzjoni N478GS li kellu incident fis-6 ta' Diċembru 2004 meta kien fil-proċess ta'nżul f'Bukarest; ifakkar li l-ajruplan telaq mill-Baži ta' l-Ajru ta' Bagram fl-Afganistan, u li s-seba' passiġġieri sparixxew wara l-incident; madanakollu japprezza l-koperazzjoni ta' l-awtoritajiet Rumeni li taw ir-rapport dwar l-incident lill-Kumitat Temporanju;

163. Huwa mħasseb hafna li l-awtoritajiet Rumeni u ma fetaħx proċess uffiċjali ta' investigazzjoni dwar il-każ ta' passiġġier fuq l-ajruplan Gulfstream N478GS, li nstab iġorr pistola Beretta 9mm Parabellum bl-ammunizzjoni;

164. Jinnota l-21 waqfa li għamlu ajruplani operati mis-CIA fajruporti Rumeni u jesprimi thassib serju dwar il-ghan ta' dawk it-titjiriet li ġew minn jew kienu sejrjn f'pajjiżi marbuta ma' ċirkwiti ta' konsenja straordinarja u mat-trasferiment tad-detenuiti; jikkundanna l-waqfiet fir-Rumanija ta' ajruplani li ntweru li ntuzaw mis-CIA, f'okkażjonijiet oħra, għall-konsenja straordinarja ta' Bisher Al-Rawi, Jamil El-Banna, Abou Elkassim Britel, Khaled El-Masri, Binyam Mohammed u Abu Omar u għat-tkeċċija ta' Ahmed Agiza u ta' Mohammed El Zari; huwa mħasseb b'mod partikulari li, mit-titjiriet imsemmija, tnejn oriġinaw minn Guantánamo jew kienu ddestinati lejn Guantánamo; jinkuraġġixxi bis-shih lill-awtoritajiet Rumeni biex jinvestigaw aktar dawn it-titjiriet;

165. Huwa mħasseb dwar id-dubbi li ntxehtu dwar il-kontrolli eżerċitati mill-awtoritajiet Rumeni fuq l-attivitajiet Amerikani fil-baži militari ta' l-ajruport ta' Kogalniceanu;

166. Ma jistax jeskludi, skond id-dikjarazzjonijiet magħmula mill-awtoritajiet Rumeni lid-delegazzjoni tal-Kumitat Temporanju għar-Rumanija, il-possibiltà li s-servizzi sigrieti ta' l-Istati Uniti operaw fir-Rumanija fuq baži klandestina u li ma nġhatx evidenza definittiva li tikkontradixxi l-allegazzjonijiet dwar it-tmexxja ta' faċilità ta' detenzjoni sigrieta fuq art Rumena;

L-Erbgħa, 14 ta' Frar 2007

IL-POLONJA

167. Jikkundanna n-nuqqas ta' koperazzjoni ovvju mill-Gvern Pollakk mal-Kumitat Temporanju, b'mod partikulari meta laqa' lid-delegazzjoni tal-Kumitat Temporanju f'livell mhux xieraq; jiddispjaċih hafna li daww ir-rappreżentanti kollha tal-Gvern Pollakk u tal-Parlament Pollakk li kienu mistiedna jiltaqgħu mill-Kumitat Temporanju ma aċċettawx l-istedina;

168. Jemmen li din l-attitudni tirrifletti rifjut generali min-naha tal-Gvern Pollakk tal-Kumitat Temporanju u l-oġettiv tiegħu li jeżamina allegazzjonijiet u jistabbilixxi l-fatti;

169. Jiddispjaċih li ma twaqqaf l-ebda kumitat ta' inkjesta speċjali u li l-Parlament Pollakk ma għamel l-ebda investigazzjoni indipendenti;

170. Ifakkar li, fil-21 ta' Diċembru 2005, il-Kumitat tas-Servizzi Speċjali kellu laqgħa privata mal-Ministru Koordinatur tas-Servizzi Speċjali u mal-kapijiet taż-żewġ servizzi ta' l-intelligenza; jenfasizza li l-laqgħa tmexxiet malajr u fis-sigriet, mingħajr ebda seduta ta' smiġh jew xhieda u ma kienet soġġetta għall-ebda skrutinju; jishaq li investigazzjoni bħal din ma tistax tiġi definita bħala indipendenti u jiddispjaċih li l-kumitat ma ta l-ebda dokumentazzjoni, hlief għal dikjarazzjoni wahda finali f'dan ir-rigward;

171. Jinnota l -11-il waqfa li għamlu ajruplani operati mis-CIA f'ajruporti Pollakki u jesprimi t-thassib serju tiegħu dwar il-ghan ta' dawn it-titjiriet li ġew minn jew kienu sejr in f'pajjiżi marbuta ma' ċirkwiti ta' konsenja straordinarja u mat-trasferiment ta' detenuti; jikkundanna l-waqfiet fil-Polonja ta' ajruplani li ntwera li ntużaw mis-CIA, f'okkażjonijiet oħra, għall-konsenja straordinarja ta' Bisher Al-Rawi, Jamil El-Banna, Abou Elkassim Britel, Khaled El-Masri u Binyam Mohammed u għat-tkeċċija ta' Ahmed Agiza u Mohammed El-Zar;

172. Jiddispjaċih li, wara s-seduti ta' smiġh mmexxija mid-delegazzjoni tal-Kumitat Temporanju fil-Polonja, kien hemm dikjarazzjonijiet kontradittorji u konfużjoni dwar il-pjanijiet tat-titjiriet rigward daww it-titjiriet tas-CIA, li l-ewwel ntqal li ma nżammux, imbagħad intqal li probabbilment ġew arkivjati fl-ajruport u finalment ġie ddikjarat li ntbagħtu mill-Gvern Pollakk lill-Kunsill ta' l-Ewropa; jagħraf il-fatt li f'Novembru 2006 t-tmexxija ta' l-Ajruport ta' Szymany provdiet lill-Kumitat Temporanju informazzjoni parzjali dwar il-pjanijiet tat-titjiriet;

173. Jirringrazzja lill-manijer preċedenti ta' l-ajruport ta' Szymany, għax-xhieda siewja quddiem il-Kumitat Temporanju; jinnota l-fatt li matul l-2006 hu jew hi ġie/ġiet interrogata fil-qafas ta' inkjesta tardiva dwar it-titjiriet tas-CIA, immedjatament kif ix-xhieda tiegħu jew tagħha saret pubblika;

174. Jinnota li, skond sorsi differenti, diversi detenuti importanti li kienu miżmuma segretament fl-Afganistan fl-2003 ġew ittrasferiti l barra mill-pajjiż f'Settembru u f'Ottubru 2003; jishaq bi thassib li Boeing 737 bin-Numru ta' Reġistrazzjoni N313P, li ntuża mis-CIA għal konsenji li saru fiċ-ċert, tar minn Kabul għall-ajruport ta' Szymany fit-22 ta' Settembru 2003 u mbagħad ġie dirett lejn Guantánamo;

175. Ifakkar li, rigward l-inżul ta' l-ajruplan imsemmi fl-ajruport ta' Szymany, mal-persunal ta' seba' min-nies fuq it-titjira nġhaqdu hames passiġġieri u li ma sehh l-ebda kontroll tad-dwana fuq dawn il-passiġġieri;

176. Jinnota d-dikjarazzjonijiet magħmula mill-impjegati ta' l-ajruport ta' Szymany, u b'mod partikolari mill-manijer preċedenti tiegħu, li qalu li:

— fl-2002, żewġ jets Gulfstream, u fl-2003, erba' jets Gulfstream bin-numri ta' reġistrazzjoni ċivili kienu pparkjati fit-tarf ta' l-ajruport u ma dahlux għar-rilaxx mid-dwana;

— ingħataw ordnijiet direttament mill-gwardji reġjonali tal-fruntiera dwar il-wasla ta' l-ajruplani msemmija, b'enfasi li l-awtoritajiet ta' l-ajruport m'għandhomx jersqu lejn l-ajruplani u li l-persunal militari u s-servizzi biss setgħu joperaw l-ajruplani u biex ikomplu l-arranġamenti tekniċi biss wara l-inżul;

L-Erbgha, 14 ta' Frar 2007

- skond uffiċjal gholi preċedenti ta' l-ajruport, l-ebda pajżan jew membru mill-persunal militari Pollakk ma thalla jersaq lejn l-ajruplan;
- l-imposti fuq l-inżul kienu eċċessivi u thallsu fi flus kontanti — bejn EUR 2 000 u EUR 4 000;
- vettura jew tnejn kienu jistennew il-wasla ta' l-ajruplani;
- il-vetturi kellhom numri tar-reġistrazzjoni militari li jibdwu bl-"H", li huma assoċjati mal-bażi militari ta' l-intelliġenza fi Stare Kiejkuty, li qiegħda fil-qrib;
- f'każ minnhom, kienet involuta vettura għall-emergenza medika, li hija jew ta' l-akkademja tal-pulizija jew tal-bażi militari;
- membru tal-persunal ta' l-ajruport irrapporta li darba segwa l-vetturi u rahom sejr in fid-direzzjoni ta' ċentru ta' tahrig ta' l-intelliġenza fi Stare Kiejkuty;

177. Jirrikonoxxi li f'tit wara, u skond id-dikjarazzjonijiet tal-President George W. Bush fis-6 ta' Settembru 2006, giet ippubblikata lista ta' 14-il detenut li kienu ġew trasferiti minn faċilità ta' detenzjoni sigrieta għal Guantánamo; jinnota li sebgha mill-erbatax-il detenut kienu issemmejjew f'rapport mill-ABC News, ippubblikat 9 xhur qabel fil-5 ta' Dicembru 2005 iżda kien irtirat f'tit wara mill-webpage ta' l-ABC, b'lista ta' tnaix-il suspettat ewlieni ta' l-Al Qaeda miżmuma fil-Polonja;

178. Ihegġegħ lill-Parlament Pollakk sabiex jistabbilixxi kumitat ta' inkjesta xieraq, indipendenti mill-Gvern u li kapaci jmxexxi investigazzjonijiet serji u fil-fond;

179. Jiddispijaċi li l-NGOs Pollakki għad-drittijiet tal-bniedem u ġurnalisti investigattivi ffaċċjaw nuqqas ta' koperazzjoni mill-gvern u rifjuti għad-disseminazzjoni ta' l-informazzjoni;

180. Jinnota d-dikjarazzjonijiet li saru mill-oghla rappreżentanti ta' l-awtoritajiet Pollakki li l-ebda ċentri ta' detenzjoni sigrieti ma kienu bbażati fil-Polonja; jikkonsidra madankollu illi fid-dawl tal-evidenza ċirkostanzjali ta' hawn fuq, mhux possibbli li jirrikonoxxi jew jiċhad li ċentri ta' detenzjoni sigrieti kienu bbażati fil-Polonja;

181. Jinnota bi thassib li t-tweġiba uffiċjali ta' l-10 ta' Marzu 2006 mis-Sotto Segretarju ta' l-Istat Witold Waszykowski lis-Segretarju-Ġenerali tal-Kunsill ta' l-Ewropa Terry Davis turi l-eżistenza ta' ftehimiet ta' kope-razzjoni sigrieti, iffirmati mis-servizzi sigrieti taż-żewġ pajjiżi stess, li jeskludu l-attivitajiet ta' servizzi sigrieti barranin mill-ġurisdizzjoni ta' korpi ġudizzjarji Pollakki;

IL-KOSOVO (SKOND IR-RIŻOLUZZJONI NRU 1244 (1999) TAL-KUNSILL TAS-SIGURTÀ TAN-NU)

182. Jesprimi thassib kbir dwar il-fatt li l-Kumitat Ewropew għall-Prevenzjoni tat-Tortura u t-Trattament jew il-Kastig Inuman jew Degradanti (CPT) kiseb aċċess għall-faċilitajiet ta' detenzjoni mmexxija min-NATO fil-Kosovo biss f'Lulju 2006;

183. Jiddispijaċi għar-rifjut tan-NATO li tipprovdi evidenza dwar l-allegazzjonijiet ta' detenzjoni illegali ta' terroristi suspettati fil-habs immexxi mill-forza għaž-żamma tal-paċi tan-NATO (KFOR) f'Kamp Bondsteel, l-unika faċilità ta' detenzjoni fl-Ewropa fejn l-ispetturi tas-CPT ma ngħatawx permess għal aċċess illimitat hlief reċentement;

184. Jirrimarka f'dan ir-rigward li x-xhieda mogħtija lill-Kumitat Temporanju mill-Ombudsman preċedenti tal-Kosovo, Marek Antoni Nowicki, tikkonferma li minn Lulju ta' l-1999, il-habsin kienu detenuti spiss f'Kamp Bondsteel, suġġetti biss għad-deċiżjoni tal-Kmandant tal-KFOR u ma kinux suġġetti għal xi deċiżjoni ġudizzjarja jew xi forma oħra ta' kontroll estern; ifakkar li mill-2000 sa l-2001, numru ta' persuni kienu wkoll detenuti wara deċiżjonijiet amministrattivi tar-Rappreżentant Speċjali tas-Segretarju Ġenerali tan-NU u li, skond data uffiċjali disponibbli, 23 persuna kienu imprigunati f'Kamp Bondsteel għal perjodu qasir ta' żmien mill-Kmandant tal-KFOR b'konnessjoni ma' avvenimenti vjolenti fil-Kosova fir-rebbiegha ta' l-2004;

L-Erbgha, 14 ta' Frar 2007

Informazzjoni ohra rilevanti miġbura mill-Kumitat Temporanju

185. Jirrimarka li l-Kumitat Temporanju sab informazzjoni — inkluża x-xhieda diretta ta' Murat Kurnaz — dwar interrogazzjonijiet ta' detenuti ta' Guantánamo li saru minn aġenti ta' gvernijiet ta' l-Istati Membri; jenfasizza li dawn l-interrogazzjonijiet kienu mmirati biex jiġbru informazzjoni minghand persuni detenuti illegalment, li b'mod ċar jikkontradixxu l-kundanna pubblika ta' Guantánamo, kif espressa f'diversi okkażjonijiet kemm fil-livell ta' l-UE kif ukoll ta' l-Istati Membri;

186. Jinkoraġġixxi lill-Istati Membri involuti biex jifthu investigazzjonijiet xierqa dwar din il-kwistjoni;

Rakkomandazzjonijiet*Rakkomandazzjonijiet politiċi*

187. Iqis li jehtieg li daww il-pajjiżi Ewropej li bdew l-inkjesti u l-investigazzjonijiet flivell governattiv, parlamentari u/jew ġudizzjarju dwar kwistjonijiet fil-kompetenza tal-Kumitat Temporanju għandhom jagħmlu xogħolhom mill-aktar fis possibbli u jipubblikaw ir-riżultati ta' l-investigazzjonijiet;

188. Ihegġegħ lill-pajjiżi Ewropej li saru allegazzjonijiet serji fil-konfront tagħhom dwar koperazzjoni attiva jew passiva fir-rigward ta' konsenji straordinari u li ma għamlux investigazzjonijiet governattivi, parlamentari u/jew ġudizzjarji, biex jibdew proċeduri bħal dawn mill-aktar fis possibbli; ifakkar li, skond il-każistika tal-Qorti Ewropea għad-Drittijiet tal-Bniedem, hemm obbligu pożittiv fuq l-Istati Membri sabiex jinvestigaw allegazzjonijiet u jissanzjonaw vjolazzjonijiet tad-drittijiet tal-bniedem bi ksur ta' l-ECHR;

189. Jitlob li Guantánamo jiġi magħluq u lill-pajjiżi Ewropej sabiex ifittxu immedjatament ir-ritorn taċ-ċittadini u tar-residenti tagħhom li qegħdin jinżammu illegalment mill-awtoritajiet Amerikani;

190. Jikkunsidra li l-pajjiżi Ewropej kollha li għadhom ma għamlux hekk, għandhom jibdew investigazzjonijiet indipendenti dwar il-waqfiet kollha li saru minn ajruplani ċivili operati mis-CIA, ta' lanqas mill-2001, inklużi dwar daww il-każijiet diġà analizzati mill-Kumitat Temporanju;

191. Jistenna li jiġi infurmat kompletament bl-iżviluppi kollha li jikkonċernaw l-proċeduri kollha msemmija hawn fuq;

192. Jitlob lill-pajjiżi ta' l-Ewropa biex jikkompensaw lill-vittmi innoċenti ta' konsenji straordinari u biex jiżguraw li jkollhom aċċess għal kumpens effettiv u ta' malajr, inklużi aċċess għal programmi ta' riabilitazzjoni, garanziji li dak li għara mhux ser jirrepeti ruhu kif ukoll kumpens finanzjarju xieraq;

193. Jitlob lill-Kummissjoni sabiex tagħmel evalwazzjoni tal-leġiżlazzjoni kollha anti-terrorista fl-Istati Membri u ta' l-arranġamenti kemm formali kif ukoll informali bejn l-Istati Membri u s-servizzi ta' l-intelliġenza ta' pajjiżi terzi, minn perspettiva tad-drittijiet tal-bniedem, sabiex tirrevedi leġiżlazzjoni li organi tad-drittijiet tal-bniedem internazzjonali jew Ewropej jikkunsidraw li tista' twassal għall-ksur tad-drittijiet tal-bniedem, u sabiex jiġu ppreżentati proposti għal azzjonijiet sabiex tiġi evitata kull ripetizzjoni tal-kwistjonijiet fil-kompetenza tal-Kumitat Temporanju;

194. Jikkunsidra li huwa neċessarju li ssir reviżjoni billi tillimita u tiddefinixxi b'mod ristrett l-eċċezzjonijiet li joriginaw mill-kunċett ta' "Sigriet ta' l-Istat", anke fil-qafas tar-reviżjoni li se ssir dalwaqt tar-Regolament (EC) Nru 1049/2001⁽¹⁾, kif ukoll fl-adozzjoni ta' prinċipji komuni mill-istituzzjonijiet ta' l-UE fir-rigward it-trattament ta' informazzjoni kunfidenzjali, sabiex jiġu evitati abbużi u devjazzjonijiet li huma aktar u aktar inaċċettabli fi Stati moderni demokratiċi u li jikkontradixxu l-obbligi tar-rispett tad-drittijiet tal-bniedem; jikkunsidra li huwa neċessarju li jiġu stabbiliti mekkaniżmi speċifiċi li jippermettu aċċess għal informazzjoni sigrieta lill-parlamenti u lill-imħallfin, kif ukoll ir-rilaxx ta' informazzjoni wara ċertu perjodu ta' żmien;

⁽¹⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 rigward l-aċċess pubbliku għad-dokumenti tal-Parlament Ewropew, il-Kunsill u l-Kummissjoni (GU L 145, 31.5.2001, p.43).

L-Erbgħa, 14 ta' Frar 2007

195. Jinnota l-holqien reċenti tal-Grupp ta' Hidma ta' Livell Għoli magħmul minn rappreżentanti tal-Kummissjoni, tal-Kunsill u ta' rappreżentanti tal-Gvern ta' l-Istati Uniti tal-Ministeru tal-Gustizzja u tas-Sigurtà Interna, li jikkostitwixxi l-qafas politiku tad-djalogu bejn l-UE u l-Istati Uniti dwar kwistjonijiet ta' sigurtà, inklużi differenzi fl-approċċ rigward it-terroriżmu kif ukoll kwistjonijiet imqajma mill-Kumitat Temporanju; jikkunsidra li huwa meħtieġ li jassoċja f'dan il-Grupp ta' Hidma ta' Livell Għoli lill-Parlament Ewropew u lill-Kungress Amerikan, kif ukoll li jiġu ppubblikati l-aġendi, il-minuti, id-dokumenti eżaminati u d-deċiżjonijiet meħuda tiegħu, sabiex ikun assigurati u tiżdied il-leġittimità demokratika u t-trasparenza;

196. Jinkuraġġixxi lill-pajjiżi Ewropej li meta jmexxu operazzjonijiet militari fil-pajjiżi terzi:

- jiżguraw li kwalunkwe ċentru ta' detenzjoni stabbilit mill-forzi militari huwa suġġett għas-supervizjoni politika u ġudizzjarja u li d-detenzjoni *incommunicado* mhix permessa;
- jiehdhu passi sabiex jipprevjenu lil kwalunkwe awtorità milli joperaw ċentri ta' detenzjoni li m'humiex suġġetti għas-supervizjoni politika u ġudizzjarja jew fejn id-detenzjoni *incommunicado* hi permessa;

Rakkomandazzjonijiet legali

197. Jikkunsidra li l-poteri tal-kumitati ta' inkjesta temporanji tal-Parlament għandhom jissahhu u li d-deċiżjoni interistituzzjonali li tmexxi l-eżerċizzju tad-dritt ta' inkjesta tal-Parlament Ewropew għandha tiġi emendata f'dan is-sens;

198. Jikkunsidra li l-Parlament għandu jkun involut adegwatament meta l-Komunità jew l-Unjoni jaddottaw miżuri li jaffettwaw drittijiet u libertajiet civili;

199. 199 Jitlob għall-istabbiliment ta' sistema xierqa u strutturata ta' koperazzjoni bejn il-Parlament u l-organi kompetenti tan-Nazzjonijiet Uniti u tal-Kunsill ta' l-Ewropa meta jitratta kwistjonijiet relatati mas-sigurtà interna ta' l-Unjoni Ewropea;

200. Jitlob għal koperazzjoni msahha mal-parlamenti nazzjonali sabiex jaqsmu l-informazzjoni kollha li jinstabu fid-dominju pubbliku relatata mal-ġlieda kontra t-terroriżmu internazzjonali;

201. Jenfasizza l-importanza ta' definizzjoni komuni ta' "terroriżmu" u jitlob li jiġu stabbiliti għodod legali effiċjenti biex jikkumbattu t-terroriżmu fi hdan il-qafas tal-liġi internazzjonali; jemmen li n-Nazzjonijiet Uniti hija l-iktar organizzazzjoni adattata biex tiddefinixxi dan il-kunċett;

IS-SERVIZZI SIGRIETI

202. Jaqbel bis-shih mal-konkluzjonijiet tas-Segretarju-Ġenerali tal-Kunsill ta' l-Ewropa, Terry Davis, dwar in-nuqqas ta' supervizjoni u mekkanizmi ta' kontroll ġuridiku fir-rigward tas-servizzi tas-sigurtà, kif espressi fis-"Segwitu tar-rapporti tas-Segretarju Ġenerali taht l-Artikolu 52 ECHR" u jistenna li r-rakkomandazzjonijiet tiegħu jiġu kkunsidrati; jitlob lill-Istati Membri biex jipprovdur monitoraġġ parlamentari xieraq u effettiv (billi jiġu stabbiliti kumitati ta' sorveljanza b'poteri adegwati biex ikollhom aċċess għal dokumenti u tagħrif baġitarju) u supervizjoni legali tas-servizzi sigrieti u s-servizzi ta' intelligenza tagħhom u n-networks formali u informali li fihom huma jagħmlu parti;

203. Jikkunsidra li huwa neċessarju li tissahhah il-Konferenza tal-Kumitati ta' Supervizjoni fuq l-korpi ta' l-Intelligenza ta' l-Istati Membri, li fiha l-Parlament għandu jkun involut bis-shih;

204. Jikkunsidra li l-pajjiżi Ewropej kollha għandu jkollhom liġijiet nazzjonali speċifiċi sabiex jirregolaw u jimmoniterjaw l-attivitàjiet tas-servizzi sigrieti ta' pajjiżi terzi fit-territorji nazzjonali tagħhom, sabiex jiżguraw monitoraġġ u supervizjoni aħjar ta' l-attivitàjiet tagħhom, kif ukoll sabiex jissanzjonaw atti jew attivitàjiet illegali, b'mod partikolari dawk li jiksru d-drittijiet tal-bniedem;

205. Jikkunsidra bħala mixtieq ħafna t-tishih tal-koperazzjoni bejn is-servizzi sigrieti u s-servizzi ta' sigurtà ta' l-Istati Membri, jew fuq bażi multilaterali, preferibbilment fi hdan qafas ta' l-UE, jew fuq bażi bilaterali, dejjem jekk jinholoq qafas legali għalih li jassigura kontroll parlamentari demokratiku u ġudizzjarju shih u li d-drittijiet tal-bniedem jiġu rrispettati u mharsa l-hin kollu;

L-Erbgha, 14 ta' Frar 2007

206. Ihegġegħ lill-Kunsill u lill-Istati Membri sabiex jistabbilixxu bħala kwistjoni ta' prijetà sistema ta' monitaraġġ u kontroll demokratiku fuq l-attivitajiet ta' l-intelliġenza kongunti u koordinati fuq livell ta' l-Unjoni Ewropea; jipproponi rwol importanti għall-Parlament f'din is-sistema ta' monitaraġġ u kontroll;

IT-TRAFFIKU TA' L-AJRU

207. Ihegġegħ lill-Istati Membri biex jiżguraw li l-Artikolu 3 tal-Konvenzjoni ta' Chicago, li jeskludi ajruplani statali mill-kamp ta' applikazzjoni tal-Konvenzjoni, huwa implimentat b'mod xieraq sabiex l-ajruplani militari u/jew l-ajruplani tal-pulizija kollha jistgħu jtiru fuq jew jinżlu fit-territorju ta' Stat ieħor biss jekk ikollhom awtorizzazzjoni minn qabel u biex, skond l-istess Konvenzjoni, tiġi ntrodotta projbizzjoni jew issir sistema ta' ispezzjonijiet ta' ajruplani magħrufa jew issuspettati li jkunu involuti f'servizz mhux normali;

208. Jistieden lill-Istati Membri sabiex jiehdu miżuri xierqa sabiex jiżguraw li l-permessi għat-tijiriet ta' l-ajruplani militari u/jew tal-pulizija fuq it-territorju għandhom jingħataw biss jekk akkumpanjati minn garanziji li d-drittijiet tal-bniedem se jiġu rrispettati u ssorveljati;

209. Jikkunsidra li huwa neċessarju li tissahhah b'mod effettiv, kemm flivell ta' l-UE kif ukoll flivell nazzjonali, il-Konvenzjoni ta' Tokjo dwar Reati u Ċerti Atti Ohra Mwettqa Abbord l-Ajruplani sabiex l-eżerċizzju ta' ġurisdizzjoni jkun użat biex jiżgura l-osservanza ta' kwalunkwe obbligu skond il-ftehim multi-laterali internazzjonali, b'mod partikulari f'dak li jikkonċerna l-harsien tad-drittijiet tal-bniedem, u li, meta huwa xieraq, għandhom isiru kontrolli abbord;

210. Jistieden lill-Kummissjoni sabiex tadotta proposti leġislattivi xierqa dwar is-sigurtà fit-trasport, kif stipulat fl-Artikolu 71 tat-Trattat KE, waqt li tikkunsidra ir-rakkomandazzjonijiet inklużi f'din ir-riżoluzzjoni;

211. Ifakkar fil-kompetenza tal-Komunità fil-qasam tat-trasport, b'mod partikulari fis-sigurtà fit-trasport; jitlob lill-Kummissjoni, għalhekk, biex tiehu azzjoni immedjata sabiex tassigura li r-rakkomandazzjonijiet magħmula mis-Segretarju-Ġenerali tal-Kunsill ta' l-Ewropa kif ukoll mill-Parlament jiġu implimentati;

212. Jistieden lill-Kummissjoni biex tikkunsidra li tadotta regoli dwar l-użu, il-monitaraġġ u l-immaniġġjar ta' l-ispazju ta' l-ajru Ewropew, dwar l-użu ta' l-ajruporti ta' l-UE u dwar il-monitaraġġ ta' l-avjazzjoni mhux kummerċjali;

KONVENZJONIJIET U FTEHIMIET INTERNAZZJONALI

213. Ihegġegħ lill-Istati Membri biex jekk għandhom ma irrattifikawx il-Ftehma ta' Estradizzjoni ta' l-2003 bejn l-UE u l-Istati Uniti, jagħmlu dan mill-aktar fis, filwaqt li jiehdu l-passi xierqa sabiex jevitaw li jinterpretaw hażin l-Artikolu 12 tal-Ftehma, u għalhekk jiżguraw li l-kamp ta' applikazzjoni tagħha ma jmurx lil hinn mill-estradizzjoni formali u ma jillegittimizżax il-konsenji straordinari;

214. Jistieden lill-pajjiżi Ewropej biex jirrattifikaw u jimplimentaw il-Konvenzjoni Internazzjonali għall-Harsien tal-Persuni Kollha Kontra l-Għajbien Infurzat, adottata fl-20 ta' Diċembru 2006 mill-Assemblea Ġenerali tan-NU;

215. Jemmen li, meta ssir provviżjoni għall-interpretazzjoni u l-infurzar xieraq tal-Konvenzjoni tan-NU Kontra t-Tortura, il-pajjiżi Ewropej kollha għandhom jassiguraw li d-definizzjoni tagħhom ta' tortura tkun skond l-Artikolu 1 tal-Konvenzjoni u li, barra minn hekk, l-obbligi fir-rigward tal-projbizzjoni tat-tortura jitwettqu wkoll fir-rigward ta' atti ohra ta' trattament jew kasiġ krudili, inuman jew degradanti kif stipulat fl-Artikolu 16 tal-Konvenzjoni; jahseb li l-pajjiżi kollha Ewropej għandhom jassiguraw li l-Artikolu 3 tal-Konvenzjoni jiġi infurzat kif xieraq, b'mod partikulari fir-rigward l-attivitajiet tas-servizzi sigrieti;

216. Jiddikjara li, jekk il-protezzjoni kontra r-*refoulement* hija attar qawwija taht l-ECHR milli taht il-Konvenzjoni kontra t-Tortura tan-NU, il-pajjiżi Ewropej għandhom f'kwalunkwe każ jiżguraw il-harsien mogħti mill-ECHR; ifakkar, f'dan il-kuntest, li l-prinċipju tan-*non-refoulement* huwa rikonoxxut ukoll mill-Qorti tal-Gustizzja tal-Komunitajiet Ewropej;

L-Erbgha, 14 ta' Frar 2007

217. Jistieden lill-pajjiżi Ewropej sabiex jiffirmaw u jirratifikaw il-Protokoll Mhux Obbligatorju għall-Konvenzjoni Kontra t-Tortura tan-NU u jistabbilixxu mekkaniżmi nazzjonali u indipendenti sabiex jimmoniterjaw postijiet ta' detenzjoni; jenfasizza l-hteġa li jiġi assigurat li proċeduri bħal dawn użati mill-konvenzjonijiet internazzjonali differenti dwar id-drittijiet tal-bniedem ikunu kompatibbli;

218. Hu ta' l-opinjoni li s-CPT għandha tingħata aċċess mingħajr dewmien jew tfixkil għal kull post ta' detenzjoni fil-pajjiżi Ewropej, inklużi l-bażijiet militari barranin, u tkun ipprovduta bl-informazzjoni kollha rilevanti rigward tali detenzjoni, u li, għal dan il-għan, kwalunkwe ftehim bilaterali li jirrestringi l-aċċess tas-CPT għandu jiġi rivedut;

219. Ihegġegħ lill-pajjiżi Ewropej sabiex jikkonformaw mad-dispożizzjonijiet ta' l-Istatut ta' Ruma tal-Qorti Kriminali Internazzjonali;

220. Jemmen li l-Unjoni Ewropea għandha tinkuraġġixxi lill-pajjiżi terzi kollha sabiex jingħaqdu fil-Protokoll Mhux Obbligatorju għall-Konvenzjoni Kontra t-Tortura tan-NU u għall-Konvenzjoni tan-NU dwar l-Għajbien Infurzati;

221. Jitlob lill-pajjiżi Ewropej sabiex jistabbilixxu regoli ċari li jipprovdu l-possibilità tar-revoka ta' l-immunità ta' l-Istat fejn azzjonijiet illegali jiksru d-drittijiet tal-bniedem;

Rakkomandazzjonijiet Amministrattivi (fuq livell UE)

222. Hu ta' l-opinjoni li s-servizzi interni kollha fil-Kunsill (inter alia, l-Unità tal-Politika u ċ-Ċentru tas-Sitwazzjoni Kongunta) u l-Kummissjoni (l-Unità għall-Immaniġġjar tal-Krizijiet u l-Harsien tal-Kunflitti fid-Direttorat-Ġenerali għar-Relazzjonijiet Esterni u s-servizzi rilevanti fid-Direttorat-Ġenerali għall-Ġustizzja, Libertà u Sigurtà), għandhom jissahhu fi hdan il-qafas ta' l-implimentazzjoni ta' l-Istrateġija tas-Sigurtà ta' l-UE u l-istrateġija kontra t-terroriżmu f'koperazzjoni mill-qrib ma' l-Istati Membri kollha, u li l-koperazzjoni tagħhom ma' xulxin, kif ukoll ma' l-Istati Membri, tkun regolata b'mod ċar u jiġi assigurat il-harsien tad-data; jikkunsidra li l-Parlament għandu jkun involut bis-shih f'dan ir-rigward billi jingħataw poteri ta' supervizjoni simili għal dawk tal-kumitati ta' supervizjoni tal-parlamenti nazzjonali, u li l-Qorti tal-Ġustizzja tingħata kompetenza f'dan il-qasam; jenfasizza li l-kompetenza ta' l-UE fil-qasam tal-ġlieda kontra t-terroriżmu għandha tissahhah b'mod sinifikattiv;

Ir-relazzjonijiet ta' l-UE mal-pajjiżi terzi

223. Ihegġegħ lill-Unjoni Ewropea sabiex fil-kuntatti tagħha mal-pajjiżi terzi tenfasizza li l-qafas legali xieraq fit-tmexxija tal-ġlieda internazzjonali kontra t-terroriżmu huwa l-liġi kriminali u l-liġi internazzjonali dwar id-drittijiet tal-bniedem;

224. Jenfasizza l-hteġa ta' djalogu politiku ma' l-Istati Uniti, kif ukoll ma' msieħba oħra strateġiċi ta' l-Unjoni Ewropea, dwar kwistjonijiet ta' sigurtà sabiex it-terroriżmu jkun miġġieled b'mod effettiv u b'mezzi legali;

225. Jistieden lill-Unjoni Ewropea sabiex tfakkar li l-applikazzjoni shiha tal-"klawsola demokratika" hija fundamentali fir-relazzjonijiet tagħha ma' pajjiżi terzi, b'mod speċjali dawk li magħhom ikkonkludiet ftehimiet; jistieden lill-Eġittu, lill-Ġordan, lis-Sirja u lill-Marokk biex jikkjarifikaw l-irwol tagħhom fil-programm ta' konsenji straordinari;

226. Jemmen bis-shih li huwa neċessarju li jiġi promoss fi hdan il-qafas tal-kodiċi ta' kondotta tan-NU għas-servizzi tas-sigurtà u s-servizzi militari bbażati fuq ir-rispett għad-drittijiet tal-bniedem, il-liġi umani tarja u l-kontroll politiku demokratiku, simili għall-Kodiċi ta' Kondotta ta' l-1994 dwar l-Aspetti Politiko-Militari tas-Sigurtà ta' l-Organizzazzjoni għas-Sigurtà u l-Koperazzjoni fl-Ewropa;

L-Erbgha, 14 ta' Frar 2007

Konklużjonijiet finali

227. Jenfasizza, fid-dawl tal-poteri li ngħata u taż-żmien li kellu għad-dispożizzjoni tiegħu, u n-natura sigrieta ta' l-azzjonijiet li ġew investigati, li l-Kumitat Temporanju ma tpoġġiex f'pożizzjoni li jinvestiga b'mod shih il-każi kollha ta' abbużi u ksur li jaqgħu taht il-kompetenza tiegħu u li l-konklużjonijiet tiegħu għalhekk m'humiex eżawrjenti;

228. Ifakkar fil-prinċipji u l-valuri li fuqhom hi bbażata l-Unjoni Ewropea, kif stipulat fl-Artikolu 6 tat-Trattat ta' l-Unjoni Ewropea, u jstieden lill-istituzzjonijiet ta' l-UE sabiex jerfgħu r-responsabilitajiet tagħhom fir-rigward ta' l-Artikolu 7 tat-Trattat ta' l-Unjoni Ewropea u d-dispożizzjonijiet kollha l-oħra rilevanti tat-Trattati, u biex jiehdu l-miżuri xierqa kollha fid-dawl tal-konklużjonijiet tax-xogħol tal-Kumitat Temporanju, il-fatti li ġew żvelati waqt l-investigazzjoni tal-Kumitat Temporanju u kwalunkwe fatti oħrajn li jafu johorgu fil-gejjieni; jistenna li l-Kunsill jagħmel pressjoni fuq il-gvernijiet kollha biex jagħtu informazzjoni shiha u dettaljata lill-Kunsill u lill-Kummissjoni, u biex fejn ikun xieraq, jibda seduti ta' smigh u jikkummissjona investigazzjoni indipendenti mingħajr dewmien, kif stipulat fl-Artikolu 7, u fejn mehtieg jimponi sanzjonijiet fuq l-Istati Membri f'każ ta' ksur serju u persistenti ta' l-Artikolu 6, anke fejn il-ksur tad-drittijiet tal-bniedem ġie ddikjarat minn organu internazzjonali iżda ma ttiehdet l-ebda miżura biex jiġi rimedjat il-ksur;

229. Jemmen li l-prinċipju tal-koperazzjoni leali stipulat fit-Trattati — li jesigi lill-Istati Membri u lill-istituzzjonijiet ta' l-UE jiehdu miżuri biex jassiguraw it-tweqqif ta' l-obbligi tagħhom skond it-Trattati, bħar-rispett tad-drittijiet tal-bniedem, jew li jirriżulta minn azzjoni meħuda mill-istituzzjonijiet ta' l-UE, bħall-aċċertament tal-verità dwar titjiriet u ħabsijiet allegati tas-CIA, u sabiex jiġi faċilitat it-tweqqif tax-xogħol u l-oġġettivi ta' l-UE — ma ġiex rispettat;

230. Ifakkar li fid-dawl tal-każistika tal-Qorti Ewropea tad-Drittijiet tal-Bniedem, Stat firmatarju jkun responsabbli għall-ksur materjali tad-dispożizzjonijiet ta' l-ECHR, u għalhekk anke ta' l-Artikolu 6 tat-Trattat ta' l-Unjoni Ewropea, mhux biss jekk ir-responsabilità diretta tiegħu tista' tiġi stabbilita lil hinn minn dubju raġonevoli, iżda anke jekk naqas li jkun konformi ma' l-obbligu pożittiv tiegħu li jwettaq investigazzjoni indipendenti u imparzjali dwar allegazzjonijiet raġonevoli dwar ksur bħal dan;

231. Jinnota r-rapporti mill-medja b'reputazzjoni tajba li l-konsenja straordinarja, id-detenzjoni illegali, u t-tortura sistematika li jinvolvu ħafna persuni, għadhom għaddejjin, u waqt li jikkunsidra d-dikjarazzjoni tal-Gvern ta' l-Istati Uniti attwali li se jitkompla l-użu tal-konsenja straordinarja u ta' postijiet sigrieti ta' detenzjoni; jitlob għalhekk li issir Laqgħa Għolja għal kontra t-terroriżmu bejn l-UE u l-Istati Uniti sabiex ifittex it-tmiem għal prattiki inumani u illegali bħal dawn, u sabiex jinsisti li l-koperazzjoni fir-rigward tal-ġlieda kontra t-terroriżmu hija konsistenti ma' l-obbligi internazzjonali tad-drittijiet tal-bniedem u tat-trattat kontra t-tortura;

232. Jagħti struzzjonijiet lill-Kumitat għal-Libertajiet Ċivili, il-Ġustizzja u l-Intern, fejn mehtieg b'koperazzjoni mal-Kumitat għall-Affarijiet Barranin, notevolment is-Sottokumitat għad-Drittijiet tal-Bniedem tiegħu, biex isegwi b'mod politiku l-proċeduri tal-Kumitat Temporanju u biex jissorvelja l-iżviluppi li jsiru, u b'mod partikulari, fl-eventwalità li ma tkunx ittiehdet l-ebda azzjoni mill-Kunsill u/jew il-Kummissjoni, biex jidde-termina jekk hemmx riskju ċar ta' ksur serju tal-prinċipji u tal-valuri li fuqhom hi bbażata l-Unjoni, u sabiex jirrakkomandu kwalunkwe riżoluzzjoni li tista' tkun mehtiega f'dan il-kuntest, bl-Artikoli 6 u 7 tat-Trattat ta' l-Unjoni Ewropea bħala bażi;

233. Jistieden lis-Segretarju-Ġenerali biex jippubblika, għallinqas skond ir-Regolament (KE) Nru1049/2001, id-dokumenti kollha riċevuti, prodotti u eżaminati, kif ukoll r-rekords tal-proċeduri tal-Kumitat Temporanju fuq l-Internet kif ukoll fi kwalunkwe manjiera oħra xierqa u jstieden lis-Segretarju-Ġenerali biex jassigura li l-iżviluppi li jirriżultaw f'oqsma li jaqgħu fil-kompetenza tal-Kumitat Temporanju wara li jispiċċa jibqgħu jiġu ssorveljati;

*

* *

234. Jagħti istruzzjonijiet lill-President tiegħu biex iressaq din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti ta' l-Istati Membri, tal-pajjiżi kandidati u tal-pajjiżi assoċjati, u lill-Kunsill ta' l-Ewropa, lin-NATO, lin-Nazzjonijiet Uniti u lill-Gvern u ż-żewġ Kmamar tal-Kongress ta' l-Istati Uniti, u sabiex jitlobhom iżommu lill-Parlament infurmat bi kwalunkwe żvilupp li jsehh fl-oqsma li jaqgħu fil-kompetenza tal-Kumitat Temporanju.